

ಸುಧನ್ವ ಕಾಳಗ

[ಸೂಚನೆ : ಇದು ಮೂಲ್ಕಿಯ ವೇಂಕಟೇಶನ ಭಕ್ತನೋರ್ವ ವಿರಚಿಸಿದ ಸುಧನ್ವ ಕಾಳಗ ಪ್ರಸಂಗದ ಭಾಗವಾಗಿದ್ದು , ಭಾಗವತರಿಗೆ ಆಡಿಸಲು ಅನುಕೂಲವಾಗುವಂತೆ ಮಾರ್ಪಡಿಸಿಕೊಂಡ ಕೃತಿಯಾಗಿದೆ. ಇಲ್ಲಿರುವ ಎಲ್ಲಾ ಪದ್ಯಗಳನ್ನೂ ಹಾಡಬೇಕಾಗಿಲ್ಲ]

[ಪಾತ್ರಗಳು : ಅರ್ಜುನ , ವೃಷಕೇತು , ಪ್ರದ್ಯುಮ್ನ , ಹನುಮನಾಯ್ಕ , ಬಾಗಿಲಭಟ , ಹಂಸದ್ವಜ , ಮಂತ್ರಿ , ಸುಧನ್ವ , ಸುಗರ್ಭ , ಕುವಲಿ , ಪ್ರಭಾವತಿ , ಇಬ್ಬರು ಭಟರು , ಶಂಖ , ಲಿಖಿತ , ಶ್ರೀಕೃಷ್ಣ]

[ಅರ್ಜುನ , ವೃಷಕೇತು , ಪ್ರದ್ಯುಮ್ನರ ಓಲಗ , ತೈದತಾ..... ಭಳಿರೇ ಪರಾಕ್ರಮ ಕಂಠೀರವ.....]

ಅರ್ಜುನ : (ವಾರ್ಧಕ-ಅಬ್ರ) ಕೇಳು ಜನಮೇಜಯನೆ ಮುರಹರನ ಬೀಳ್ಗೊಂಡು | ಏಳಕ್ಷೌಹಿಣಿ ಬಲವನೊಡಗೊಂಡು
ಫಲುಗುಣಂ | ಘೀಳಿಡುವ ಕಪಿಯಬ್ಬರಣೆಯಿಂದ ರಥವೇರಿ ಧನುವಿಡಿದು ಝೇಗೈಯುತ ||

ಅರ್ಜುನ : (ವಾರ್ಧಕ-ಅಬ್ರ) ಆಳುತನವುಬ್ಬೇರಿ ಸಾಲ್ವ ಸಾತ್ಯಕಿ ಸಾಂಬ | ಮೇಳವಿಸಿ ವೃಷಕೇತು ಯವನಾಶ್ವ
ಕೃತವರ್ಮ | ಕಾಳಗಕೆ ರಥವೇರಿ ಪೊರಟರೈ ಪ್ರದ್ಯುಮ್ನ ಅನಿರುದ್ಧರಾ ಸಮರಕೆ ||

[ಹೊರಡುವಾಗ ದೂತ ಹನುಮನಾಯ್ಕ ಬರುತ್ತಾನೆ , ಹಾಸ್ಯದ ಮಾತುಗಳಾದ ಬಳಿಕ ಹೊರಡುತ್ತಾರೆ]

ಅರ್ಜುನ : (ಕಾಂಭೋಜಿ-ಝಂಪೆ-2)(ಘಂಟಾರವ) (ಒಂದನೇ ಕಾಲದಲ್ಲಿ ಎತ್ತುಗಡೆ - ತೈ ತೈತೈತಾ ಧೇಂ, ತೈತೈತಾ ಧೇಂ, ತೈತೈತಾ
ಧೇಂಧೇಂ ತಕ ತದಿಗಿಣ) ಕಾಲಪಾಳಯದಂತೆ ಕಮರನೆದೆ ಬಿರಿವಂತೆ | ಮೂಲಬಲ ಮಖದಹಯ ಸಹಿತ ||
ಮೂರುಲೋಕದ ಗಂಡ ನರ ತೆಂಕುಮುಖವಾಗಿ | ಸಾರೆ ನೀಲದ್ವಜನ ಪುರಕೆ ||

(ತೈದ ತೈದ ತೈದ.....ಪ್ರಯಾಣ ಕುಣಿತಗಳು)

ಅರ್ಜುನ : (ಕಾಂಭೋಜಿ-ಝಂಪೆ-2)(ಘಂಟಾರವ) ಕಟ್ಟಿ ಕುದುರೆಯ ಕಾದಿ ಜಯವ ಕಾಣದೆ ಕಪ್ಪ | ಕೊಟ್ಟು
ನೀಲದ್ವಜನು ಇರಲು || ದಿಟ್ಟಿಯಾತನ ಕಾಂತೆಯಿಂದ ಸುರನದಿ ಶಾಪ | ತಟ್ಟಿತರ್ಜುನಗೆ ಬೆಂಬಿಡದೆ ||

ಅರ್ಜುನ : (ಕಾಂಭೋಜಿ-ಝಂಪೆ-2)(ತೋಡಿ) ರಕ್ಕಸಾರಿಯ ನೆನೆದು ವಿಜಯ ನೀಲದ್ವಜನ | ಪಕ್ಷದೊಡಗೂಡಿ
ಬಲಸಹಿತ || ದೀಕ್ಷಿತುರಗವು ಬೆಂಬಳಿಯ ಮಾರ್ಬಲವ ಕೂಡಿ | ದಕ್ಷಿಣಕೆ ಮುಖವಾಗಿ ನಡೆದ ||

(ಇಲ್ಲಿ ನೀಲದ್ವಜನ ಕತೆ ಹೇಳುವುದು , ತೈದ ತೈದ ತೈದ.....ಒಂದು ಸುತ್ತು)

ಅರ್ಜುನ : (ಕಾಂಭೋಜಿ-ಝಂಪೆ-2) ಪುಂಡರಿಕವದನೆ ಪುರುಷನ ಶಾಪ ಸರಿವುದಕೆ | ಪಾಂಡವರ ಮುಖದಹಯ
ಪಿಡಿದು || ಕಂಡು ಸಿತವಾಹ ನೌಭರಿ ಮುನಿಯ ಆಜ್ಞೆಯಲಿ | ಚಂಡಿಯನು ಬಿಡಿಸಿ ಬೀಳ್ಗೊಡಲು ||

(ಇಲ್ಲಿ ಚಂಡಿಯ ಶಾಪವಿಮೋಚನೆಯ ಕತೆ ಹೇಳುವುದು , ತೈದ ತೈದ ತೈದ.....ಒಂದು ಸುತ್ತು)

ಅರ್ಜುನ : (ಕಾಂಭೋಜಿ-ಝಂಪೆ-2) ಭಾಮೆಯನು ಉದ್ಧರಿಸಿ ಬಲಸಹಿತ ನಡೆತಂದು | ಆ ಮರಾಳಧ್ವಜನ ಪುರಕೆ
|| ಭೀಮಾನುಜನು ಪಾಳ್ಯ ಹೊರಬಾಗಿಲೊಳಗಿಟ್ಟು | ಶ್ಯಾಮಕೇತನನ ಬೆಸಗೊಂಡ ||

ಅರ್ಜುನ : (ಕಾಂಭೋಜಿ-ಝಂಪೆ-1,2) ನೋಡಿ ಫಲುಗುಣನು ವೃಷಕೇತನೊಡನೆಂದನೀ | ರೂಢಿಗಧಿಪತಿಯದಾ
ರೆಂದು || ಹಯವ ತಡೆದೊಡನೆ ಬವರಗೈಯುವನೆ ಪೇಳ್ | ಅವನೀಶನೆಂದೆನಲಿಕವನು ||

ವೃಷಕೇತು : (ಸಾಂಗತ್ಯ-ರೂಪಕ,ಅಷ್ಟ-2)(ತೋಡಿ) ನರನೆ ಕೇಳೀ ರಾಜ್ಯದರಸು ಹಂಸದ್ವಜ | ಪರಮಧಾರ್ಮಿಕ
ಸತ್ಯಶೀಲ || ಧುರಪರಾಕ್ರಮಿ ಹರಿಶರಣನೀತಗೆ ಬಲು | ದೊರೆಗಳು ಕಪ್ಪವೀಯುವರು ||

ಪ್ರದ್ಯುಮ್ನ : (ಸಾಂಗತ್ಯ-ರೂಪಕ,ಅಷ್ಟ-2)(ತೋಡಿ) ಧರಣಿಪಾಲನ ಸತಿ ಪರಮ ಪತಿವ್ರತೆ | ವರ ಸುಗರ್ಭೆಯೊಳು
ಜನಿಸಿರುವ || ಸುರಥ ಸುಧನ್ವ ಸುದರ್ಶನ ಸುಮರೆಂಬ | ತರಳರು ನಾಲ್ವರಾ ನೃಪಗೆ ||

ಅರ್ಜುನ : (ಭಾಮಿನಿ)(ಅಬ್ರ) ಇಂತು ಪೇಳ್ವುದ ಕೇಳ್ವ ಪಾರ್ಥನು | ಕಂತುಜನಕನ ಕರುಣವಿರಲಿದ || ಕಿಂತು
ಬೆದರುವುದೇಕೆನುತ ಪೊಗಿಸಿದನು ಕುದುರೆಯನು ||

(ಬಾಗಿಲಭಟ ಬಂದು ತಡೆಯುತ್ತಾನೆ)

ಬಾಗಿಲಭಟ : (ತತ್ತತ್ಯೆ) ನಿಲ್ಲಿ ನಿಲ್ಲಿ | ನಿಲ್ಲಿ ಮಂದ | ಕೈಲಿ ಪೋಪಿರಿ || ಮಲ್ಲನಾದ | ಎನ್ನ ಗೆಲದೆ | ಎಲ್ಲಿ ಪೋಪಿರಿ ||
ಪ್ರದ್ಯುಮ್ನ : (ತತ್ತತ್ಯೆ) ಕೇಳುವ ನೀನ್ಯಾ | ರೆಲೊ ಸಂಬಾವಿತ | ಪೇಳುವದೇನೆನಗೆ || ಪೇಳಲು ನಿನ್ನಲಿ |
ಉಳಿಗವೇನೈ | ಪೇಳೆನ್ನೊಳು ಈಗ ||

(ಬಾಗಿಲಭಟನನ್ನು ಓಡಿಸುತ್ತಾರೆ , ಹಂಸಧ್ವಜನ ತೆರೆ ಓಲಗ , ತೈದದಾ..... , ಭಳಿರೇ ಪರಾಕ್ರಮ ಕಂಠೀರವ)

ಹಂಸಧ್ವಜ : (ತ್ರಿವುಡೆ-1) ಅರಸ ಕೇಳಾ ಚಂಪಕಾಪುರ | ದರಸ ಹಂಸಧ್ವಜನೃಪಾಲನು || ಧುರವಿಜಯ ಭುಜಶೌರ್ಯ
ಸಾಹಸ ಮಲ್ಲ ನಿಶ್ಯಂಕ ||

(ಬಾಗಿಲಭಟ ಬರುತ್ತಾನೆ)

ಬಾಗಿಲಭಟ : (ಭಾಮಿನಿ) ಕುಂತಿಸುತನಧ್ವರದ ವಾಜಿಯ | ನಿಂತು ನೋಡುತ ಚರರು ತಾವ್ ಭೂ | ಕಾಂತನಲ್ಲಿಗೆ
ಬಂದು ಬಿನ್ನವಿಸಿದರು ವಿಧವಿಧದಿ ||

ಬಾಗಿಲಭಟ : (ಮುಖಾರಿ-ಎಕ) ಮಹರಾಜ ಕೇಳ್ವುದೀ ಕಲಾಪ | ಬಹು ಚೋದಿಗ ಭೂಪ || ಮಹರಾಜ ಕೇಳ್ವುದೀ
ಕಲಾಪ || ಪ || ಆನೆಪುರದ ದೊರೆ ಪ್ರಖ್ಯಾತ | ತಾನೆ ಧರ್ಮಪ್ಪನೆಂಬಾತ || ಏನನೆಂಬೆವಾ | ಭೂಪನ ಕಡೆ ಮಹ |
ಸೇನೆ ಬಂದು ನಮ್ಮ | ತಾಣವ ಮುತ್ತಿತು ||

ಬಾಗಿಲಭಟ : (ಮುಖಾರಿ-ಎಕ) ತಮ್ಮ ಅರ್ಜುನಪ್ಪನಂತೆ | ಹಮ್ಮಿನವರಿಪ್ಪರು ಮುಂತೆ || ಶರ್ಮೆ ನೋಳ್ವೆವಾ |
ವೊಮ್ಮೆಗೆನುತ ಬರೆ | ಗುಮ್ಮಿಡುತಲಿ ನಮ್ಮ | ಹಮ್ಮಿನಿಲಿಸಿದರು ||

ಬಾಗಿಲಭಟ : (ಮುಖಾರಿ-ಎಕ) ಸಿಂಧುಘೋಷದಿಂದ ಮಂದಿ | ಬಂದಿತೊಂದು ಕುದುರೆ ಮುಂದೆ || ಹಿಂದೆ ಬಡಿದು
ಕಟಿ | ಸಂದ ಕಳಚುವರು | ಅಂದ ಕೇಳು ನಮ್ಮ | ತಂದೆ ಬೆದರದಿರು ||

ಬಾಗಿಲಭಟ : (ಮುಖಾರಿ-ಎಕ) ಕದನಕಲಿಗಳ್ ಬೇರೆ ನಮ್ಮ | ಬದಲಿಗಿಟ್ಟ ಸೇನೆಯುಂಟು || ಒದಗಿತೊಂದು ಮದು |
ವೆಗೆ ನಾವ್ ಪೋಗುವ | ಮುದದೊಳಗಟ್ಟುವ | ರಿದಿರಿಗೆ ಆ ಬಲ ||

ಬಾಗಿಲಭಟ : (ಮುಖಾರಿ-ಎಕ) ಗುಟ್ಟಲರಿಕೆ ಗೈವೆ ಸೊಲ್ಲ | ದಿಟ್ಟರವರು ಕೇಳ್ ಸುಳ್ಳಲ್ಲ || ಪೆಟ್ಟನಿಕ್ಕುವ ಮೊದ |
ಲಲ್ಲಿಹ ನಮ್ಮ ದಳ | ಬಿಟ್ಟು ನೋಡು ನಾವ್ | ಒಟ್ಟಿಗೆ ಪೋಗವ ||

ಹಂಸಧ್ವಜ : (ಭಾಮಿನಿ)(ಭೈರವಿ) ಚರರ ನುಡಿಯನು ಕೇಳುತಲೆ ಭೂ | ವರನು ನಸುನಗುತಭಯವೀಯುತ |
ಹರಿಯ ದರುಶನ ತನಗೆ ಇದರಿಂ ದೊರಕಿತೆಂದೆನುತ ||

(ಮಂತ್ರಿಯನ್ನು ಕರೆಯುತ್ತಾನೆ)

ಹಂಸಧ್ವಜ : (ಭಾಮಿನಿ)(ಕಾಂಭೋದಿ) ಅರಿತು ಮನದಲಿ ಆ ಕ್ಷಣವೆ ಮುಖ | ತುರಗವನು ಹಿಡಿತರಿಸಿ ಫಣಿಯೊಳ |
ಗಿರುವ ಲೇಖನ ಸಚಿವರಿಂದೋದಿಸುತ ಲಾಲಿಸಿದ ||

ಮಂತ್ರಿ : (ಕಾಂಭೋಜಿ-ಝಂಪೆ-2) ಕಂಜಭವ ಭವ ಮುಖ್ಯ ಸುರವಂದ್ಯ ಭಕ್ತಜನ | ಸಂಜೀವ ಶ್ರುತಿಶಿರೋರತುನ ||
ಮಂಜುಳಾಂಗ ಶ್ರೀಕಾಂತ ಕೃಷ್ಣ ಕರುಣಿಸು ವಜ್ರ | ಪಂಜರಾಂಚಿತ ಪಾಪರಹಿತ ||

ಮಂತ್ರಿ : (ಕಾಂಭೋಜಿ-ಝಂಪೆ-2) ರಾಜವಂಶಾಂಬುನಿಧಿ ರಾಜಾಧಿರಾಜ ಮಹ | ರಾಜನಾಗಿಕ ಯುಧಿಷ್ಟಿರನ ||
 ರಾಜಿಸುವ ಹಯಮೇಧದಶ್ವಮಿದು ಮಿಡುಕುಳ್ಳ | ರಾಜರಿದ ಕಟ್ಟಿ ಕಾದುವುದು ||

ಮಂತ್ರಿ : (ಕಾಂಭೋಜಿ-ಝಂಪೆ-2) ಬಲ್ಲುಳ್ಳವರು ಕಾದುವುದು ಕಾದಲಸದಳವಾ | ಗಿರ್ಪವರು ಪಾರ್ಥನನು ಕಂಡು ||
 ಕಪ್ಪಗಳ ಕೊಟ್ಟು ಕೊಂಡೊದಗಿ ಬಹುದೆಂದೆನುತ | ಲಿಪ್ಪದನು ವಾಚಿಸಿದರಂದು ||

ಹಂಸಧ್ವಜ : (ಕಾಂಭೋಜಿ-ಝಂಪೆ-2)(ಕಲ್ಯಾಣಿ) ಇಂತು ಹಯದಾ ಫಣೆಯ ಪಟ್ಟೆಲಿಖಿತವನು ಭೂ | ಕಾಂತ
 ಹಂಸಧ್ವಜನು ಕೇಳಿ || ಸಂತಸವ ತಾಳ್ಳು ಸಭ್ಯಸ್ಥರಾಗಿಹ ತನ್ನ | ಮಂತ್ರಿಗಳಿಗೆಂದ ಮುದ ತಾಳಿ ||

ಹಂಸಧ್ವಜ : (ಪಂತುವರಾಳಿ-ಅಷ್ಟ)(ಬಿಲಹರಿ-ಅಷ್ಟ, ಏಕ, ಕೋರೆ) ಮಂತ್ರಿಗಳಿರ ಕೇಳಿರೀಗ | ಶ್ರೀ | ಕಾಂತನ ಕಾಣುವ
 ಯೋಗ || ಬಂತು ಮುತ್ತುಣ್ಯವನೇನೆಂಬೆ ವಹಿಲದಿ || ಕುಂತಿಸುತನದ್ವರದ ಹಯ ತ | ನ್ನಂತೆ ತಾನೇ ಬಂದುದಲ್ಲಿಗೆ ||

ಹಂಸಧ್ವಜ : (ತೋಡಿ-ತ್ರಿವುಡೆ, ಏಕ, ಕೋರೆ) ಪಾಂಡುತನಯರ ಹರಿಬವ | ಕರ | ದಂಡದಳಾಕ್ಷ ಪೊತ್ತಿರುವ ||
 ಕಂಡುದಿಲ್ಲನ್ನೆಗಂ ಕೃಷ್ಣನ ಬರಿಸುವ || ಗಂಡುತನದ ಉಪಾಯ ಮುಂದಿಹು | ದಂಡಲೆಯದಚ್ಚುತನ ಕರೆಸುವೆ ||

ಹಂಸಧ್ವಜ : (ಅಷ್ಟ-2) ಕುದುರೆಯ ಕಟ್ಟಿ ಕಾಹುರದಿ | ಪಾರ್ಥ | ಗಿರಿದಾಗಿ ಸೇನಸುತಾಹವದಿ || ಬೆದರದೆ ನರನ
 ಬಿಂಕದ ಶೌರ್ಯ ನಿಲಿಸಲು || ಒದಗಿ ಬಹನಾ ಯದುಕುಲೋತ್ತಮ | ನಿರಿದಿನಲಿ ತೋರುವೆನು ಸಾಹಸ ||

ಹಂಸಧ್ವಜ : (ಬಿಲಹರಿ-ಅಷ್ಟ) ಅಳುಕದೆ ನರನ ಬೆಚ್ಚಿಸುವೆ | ಆ | ನಳಿನಲೋಚನನ ಮೆಚ್ಚಿಸುವೆ || ಇಳೆಯೊಳು
 ಖ್ಯಾತಿಯ ತಳೆವೆನನಿತರ ಮೇಲ್ || ಅಳಿದರೇಂ ತನು ನೆಲೆಯಲ್ಲಚ್ಚುತ | ನೊಲುಮೆಗಳ ಪಡೆವುದೆ ಮಹಾಫಲ ||

ಹಂಸಧ್ವಜ : (ಶಹನ್-ಕೋರೆ) ಮನುಮಥನಯ್ಯನ ನೋಡಿ | ತನು | ಮನವ ಸಮರ್ಪಣೆ ಮಾಡಿ || ಜನುಮ
 ಸಾರ್ಥಕಗೆಯ್ದು ಜನನ ಮೃತ್ಯುವ ಗೆಲ್ಲ || ಅನುಪಮನ ಚಿದ್ವನ ಕೈವಲ್ಯವ | ನನುಸರಿಸುತೀ ಕ್ಷಣದಿ ಪಡೆವೆನು ||

ಹಂಸಧ್ವಜ : (ತ್ರಿವುಡೆ-2) ಯುದ್ಧ ಸನ್ನಹ ಗೆಯ್ದುದೆನುತಲೆ | ಬುದ್ಧಿ ಪೇಳಿದ ಮಂತ್ರಿಗಳಿಗೆ ಪ್ರ || ಸಿದ್ಧ ಹರಿದರು
 ಶನಕೆನುತ ಮನ | ನಿರ್ಧರಿಸಿದ ||

ಹಂಸಧ್ವಜ : (ತ್ರಿವುಡೆ-2) ಹೊಡೆಸಿದನು ಡಂಗುರವ ದ್ರವ್ಯವ | ಕೊಡಿಸಿದನು ಸೈನಿಕರ ತೃಪ್ತಿಯ || ಪಡಿಸಿದನು
 ಬೇಗವರ ಯುದ್ಧಕೆ | ನಡೆಯಿರೆಂದು ||

ಹಂಸಧ್ವಜ : (ತ್ರಿವುಡೆ-2) ಮತ್ತೆ ಕೇಳ್ ನೃಪಕಾಯ್ತು ಉಕ್ಕುವ | ತಪ್ತತೈಲದ ಕೊಪ್ಪರಿಗೆಯೊಳ || ಗೆತ್ತಿ
 ಬೀಸಾಡುವುದು ರಣಕೆ ಹಿ | ನಿತ್ತ ಜನರ ||

ಹಂಸಧ್ವಜ : (ಮಧ್ಯಮಾವತಿ-ತ್ರಿವುಡೆ-1) ನೆರೆದಿರುವ ಸಭೆಯೊಳಗೆ ತನ್ನಯ | ತರಳನನು ಕಾಣದಿರೆಯಾಕ್ಷಣ ||
 ಕರೆತರಲು ಕಳುಹಿದನು ಚರರನು | ಭರದೊಳಾಗ ||

(ಸುಧನ್ವನ ಓಲಗ , ತೈತ್ಯ ತದ್ವಿನ್ಯ ದೇಂ.... , ಪೀಠಿಕೆಯ ಮಾತುಗಳಾದ ಬಳಿಕ ತಂದೆಯ ಆಸ್ಥಾನಕ್ಕೆ ತೆರಳುವುದು , ಅಲ್ಲಿ ಹಂಸಧ್ವಜನು ಮಗನಿಗೆ
 ಸೇನಾಧಿಪತ್ಯವನ್ನು ವಹಿಸಿ ಹರಸಿ ಕಳುಹುವನು)

ಸುಧನ್ವ : (ಮಾರವಿ-ಏಕ) ಆಗ ಸುಧನ್ವನು ಬೇಗದಿ ರಣಕನು | ವಾಗುತ ಮುದದಿಂದ || ಬಾಗುತ ಜನನಿಗೊಂ
 ದಿಸುತಲೆ ವಿನಮಿತ | ನಾಗುತಲಿಂತೆಂದ ||

(ಅಲ್ಲಿಂದ ತಾಯಿ ಇದ್ದಡೆಗೆ ಬರುವನು)

ಸುಧನ್ವ : (ಮಾರವಿ-ಏಕ) ಜವನಾತ್ಮಜನದ್ವರ ಹಯಮಿಲ್ಲಿಗೆ | ಹವಣಿಸಿ ಬರೆ ಪಿತನು || ತವಕದಿ ಕಟ್ಟಿಸಿ
 ರಣಕಯ್ಯಿದನಾ | ಹವಕೊದಗುವೆ ನಾನು ||

ಸುಧನ್ವ : (ಮಾರವಿ-ಏಕ) ತುರಗರಕ್ಷಾರ್ಥಕೆ ನರನಯ್ತಂದಿಹ | ಸುರರು ಮೆಚ್ಚುವ ತೆರದಿ || ಧುರದೊಳವನ ಮದ
ಮುರಿವೆನು ಎನ್ನನು | ಪರಸಿ ಕಳುಹು ಮುದದಿ ||

ಸುಧನ್ವ : (ಮಾರವಿ-ಏಕ) ನೋಡು ಪರಾಕ್ರಮ ಕೂಡಿರುವಧಟರ | ಝಾಡಿಸುವಾಗಮವ || ನೀಡಪ್ಪಣೆಯನು
ಗಾಡದಿ ನೀ ಕೃಪೆ | ಮಾಡುತಲೆನ್ನವ್ವ ||

ಸುಧನ್ವ : (ಭಾಮಿನಿ)(ಅಬ್ರ) ಅಳುಕದಾಹವದೊಳಗೆ ನರನ | ಗ್ಗಲಿಕೆಯನು ನಿಲಿಸುವೆನು ಸುಭಟರ | ಕಲಕುವೆನು
ಸಾಕೆನಿಸುವೆನು ಸಂಸಾರವಿಭ್ರಮವ ||

ಸುಧನ್ವ : (ಭಾಮಿನಿ)(ಅಬ್ರ) ಬಳಿಕವರ ಹರಿಬಕ್ಕೆ ಹುರುಡಿಸಿ | ನಳಿನಲೋಚನ ಬಂದರೆಯು ಪದ | ದೊಲವ
ಪಡೆವೆನೆನಲ್ಕೆ ತಿಳಿದಿಂತೆಂದಳಾ ಜನನಿ ||

ಸುಗರ್ಭ : (ಕೇದಾರಗೌಳ-ಅಷ್ಟ)(ಆರಭಿ-ತ್ರಿವುಡೆ,ಏಕ,ಕೋರೆ) ಲೇಸು ಮಗನೆ ಪಾಂಡುಸುತರ ರಕ್ಷಿಸುತಿಹ |
ವಾಸುದೇವನು ದಯದಿ || ಮೈಸಿರಿಯನು ತೋರಲೀಕ್ಷಿಸಬಹುದೆಂಬ | ಆಸೆಯೆನ್ನಯ ಮನದಿ ||

ಸುಧನ್ವ : (ತೋಡಿ-ಆದಿ,ಏಕ,ಕೋರೆ) ತಾಯೆಕೇಳ್ ಶ್ರೀಕೃಷ್ಣರಾಯನ ಬರಿಸಲು | ಪಾಯವುಂಟದ ಬಲ್ಲೆನು ||
ಬೀಯುಗ ಪಾರ್ಥನ ನೋಯಿಸಲಾಕ್ಷಣ | ಆ ಯದುವರ ಬಹನು ||

ಸುಗರ್ಭ : (ಧನ್ಯಾಸಿ-ಏಕ,ಕೋರೆ) ನರನ ನೋಯಿಸಲ್ಮುರಹರ ಬರುವನು ದಿಟ | ಬರುತ ಸಾರಥಿಯಾಹನು ||
ಧುರದಿ ಹಿಮ್ಮೆಟ್ಟಿ ನೀ ಹರಿಗೆ ವಿಮುಖನಾಗೆ | ಜರೆವರ್ ಬಂಧುಗಳೆನ್ನನು ||

ಸುಧನ್ವ : (ಅಷ್ಟ-2) ಅಚ್ಯುತನಿದಿರೊಳು ಆಶ್ಚರ್ಯವನು ತೋರು | ತೆಚ್ಚುತ ಕಣೆಗಳನು || ಚುಚ್ಚಿಸಿ ಪಾರ್ಥನ
ಮುಚ್ಚುವೆ ರಣದಲ್ಲಿ | ಬೆಚ್ಚುವನಲ್ಲ ತಾನು ||

ಸುಗರ್ಭ : (ಕುಂಭಕಾಂಭೋದಿ-ಅಷ್ಟ,ಏಕ,ಕೋರೆ) ಬಾಲಕ ಕೇಳು ಶ್ರೀಲೋಲನಿರಲು ರಣ | ಸೋಲು
ಪಾಂಡವರಿಗುಂಟೆ || ಕಾಳಗದಲಿ ಹಿಂದೆ ಕಾಲಿಕ್ಕಿದರೆ ಮುಕ್ತಿ | ಯೋಲಗದಲ್ಲಿ ಉಂಟೆ ||

ಸುಧನ್ವ : (ಅಷ್ಟ-2) ಅಳುಕದೆ ಕೇಳ್ ಕೊಳುಗುಳದೊಳು ಪಾರ್ಥನ | ಗ್ಗಲಿಕೆಯ ನಿಲಿಸುವೆನು || ಅಳಿವು ಉಳಿವು
ಪುಣ್ಯವಶವದು ಮೆಚ್ಚಿಪೆ | ನಳಿನದಳಾಕ್ಷನನ್ನು ||

ಸುಗರ್ಭ : (ಪೂರ್ವಿ-ಕೋರೆ) ದಿಟ್ಟ ಕೃಷ್ಣಾರ್ಜುನರಿದಿರಾಗಿ ಮುಕ್ತಿಯ | ಬಟ್ಟೆಯ ಧಾತ್ರಿಯೊಳು || ಹೊಟ್ಟೆಯ
ಮರುಕವಿನ್ನೇನೆಂಬೆ ಮಗನೆ ಹಿ | ಮೈಟ್ಟದಿರ್ ಪೋಗೆಂದಳು ||

ಸುಧನ್ವ : (ತತ್ತತ್ಯ) ಹಿಂದೆ ಹಿಮ್ಮೆಟ್ಟಲು ಕಂದನೆ ನಿನ್ನ ಗೋ | ವಿಂದನ ಕಿಂಕರನೆ || ಇಂದೆನಗಪ್ಪಣೆಯೆಂದೆನುತಲಿ
ತಾಯಿ | ಗೊಂದಿಸಿ ಪೊರಟ ತಾನೆ ||

(ಮಗನನ್ನು ಆಶೀರ್ವದಿಸಿ ತೆರಳುವಳು , ಸುಧನ್ವನು ಹೊರಟಲ್ಲಿಗೆ ಮುಂದಿನ ಪದ್ಯಕ್ಕೆ ತಂಗಿ ಕುವಲೆ ಬರುವಳು)

ಕುವಲೆ : (ಸಾಂಗತ್ಯ-ರೂಪಕ)(ದೇವಗಾಂಧಾರಿ-ಏಕ,ಕೋರೆ) ಅವನೀಶ ಕೇಳು ಸುಧನ್ವನ ಸೋದರಿ | ಕುವಲೆಯೆಂಬ
ಬವಳಾ ಸಮಯದಿ || ನವಗಂಧಾಕ್ಷತೆ ವೀಳ್ಯವನು ಕೊಂಡು ಬರುತ್ತಗ್ರ | ಭವನೊಳಿಂತೆಂದಳಾ ತರಳೆ ||

ಕುವಲೆ : (ದೇವಗಾಂಧಾರಿ-ಏಕ,ಕೋರೆ) ಅಣ್ಣ ಕೇಳಚ್ಯುತಾರ್ಜುನರಿಗೆ ರಣದಿ ನೀ | ಬೆನ್ನ ತೋರುತ ಹಿಮ್ಮೆಟ್ಟಿದರೆ ||
ಎನ್ನಯ ಮಾವಮ್ಮೆದುನನಾದಿನಿಯಮುಂದೆ | ಇನ್ನೆಂತು ತಲೆಯೆತ್ತಿ ನಡೆವೆ ||

ಕುವಲೆ : (ನಾಟಕುರುಂಜಿ-ಏಕ,ಕೋರೆ) ಅಳುಕದೆ ಪಾರ್ಥನ ಬಿಂಕವ ಬಿಡಿಸು ಮ | ತೊಲಿಸು ಕೃಷ್ಣನ ಚರಣಗಳ ||
ಗೆಲಿದು ಬಾರೆಂದು ಜನನಿ ಸೋದರಿಯರ್ ಸೇಸೆ | ತಳಿದು ಪರಸಿ ಕಳುಹಿದರು ||

(ಅಣ್ಣನಿಗೆ ಆರತಿ ಎತ್ತಿ ನಮಸ್ಕರಿಸಿ ತೆರಳುವಳು)

ಸುಧನ್ವ : (ಪರಿವರ್ಧಿನೀ)(ದಿತ್ತ) ಜನನಿ ಸೋದರಿಯ ಬೀಳ್ಕೊಂಡು ಸುಧ | ನ್ವನು ತನ್ನಯ ಮಂದಿರಕ್ಕೆತರುತಿರ |
ಲನಿತರೊಳಾತನ ರಾಣಿ ಪ್ರಭಾವತಿ ಕನಕದ ಪಾತ್ರೆಯೊಳು ||

(ಹೆಂಡತಿಯಾದ ಪ್ರಭಾವತಿಗೆ ವಿಷಯ ತಿಳಿಸಿ ಬರುತ್ತೇನೆ ಎಂದು ಹೊರಡುತ್ತಾನೆ , ಮುಂದಿನ ಪದ್ಯಕ್ಕೆ ಪ್ರಭಾವತಿಯ ಪ್ರವೇಶ)

ಪ್ರಭಾವತಿ : (ಪರಿವರ್ಧಿನೀ)(ಹಿಂದೋಳ) ಅನುಲೇಪನ ಕಸ್ತೂರಿ ವೀಳ್ಯಂಗಳ | ಮಿನುಗುವ ಸಂಪಿಗೆ ಪೂಗಳಿರಿಸಿ
ಕೊಂ | ಡಿನಿಯನಿಗಿದಿರಾಗುತ ಬಂದಳು ಕಾಮನ ಮದದಾನೆಯೊಲು ||

ಪ್ರಭಾವತಿ : (ಬೇಗಡೆ-ತ್ರಿವುಡೆ)(ಹಿಂದೋಳ-ತ್ರಿವುಡೆ,ಏಕ,ಕೋರೆ) ಸತಿಶಿರೋಮಣಿ ಪ್ರಭಾವತಿ ಸೊಬಗಿನಲಿ |
ರತಿಯ ಸೋಲಿಪ ರೂಪಿನತಿ ಸೊಬಗಿನಲಿ | ರತುನಾಭರಣಗಳ ಧ್ಯುತಿ ಬೆಳಗುತಲಿ | ಪ್ರತಿಮದ ಗಜದಂತೆ
ಗತಿಯನಿಡುತಲಿ || ಚತುರತೆಯ ನಿರಿಯುಡುಗೆಗಳ ಶೋ | ಭಿತದ ಚೆಲ್ವಿನ ಅರ್ಧಚಂದ್ರಾ | ಕೃತಿಯ ಫಣೆ
ಕಸ್ತೂರಿತಲಕ ಭ್ರೂ | ಲತೆಯ ಮಾನಿನಿ ಅತಿ ಹರುಷದಲಿ | ಪತಿಗೆ ಇದಿರಾಗುತಲಿ ಬಂದಳು ||

(ಪೀಠಿಕೆ ಆದಲ್ಲಿಗೆ ಸುಧನ್ವ ಬರುತ್ತಾನೆ)

ಪ್ರಭಾವತಿ : (ಜಂಜೂಟಿ-ರೂಪಕ,ಏಕ,ಕೋರೆ) ಆವಲ್ಲಿಗೆ ಪಯಣವಯ್ಯ | ಪ್ರಾಣಕಾಂತ || ರಾಜ | ರೀವಿಯಿಂದ
ಪೊರಟೆಯೆಲ್ಲಿ | ಪ್ರಾಣಕಾಂತ || ಸ್ಯಂದನವಡರಿಕೊಂಡು | ಪ್ರಾಣಕಾಂತ || ಬಲು ಚಂದದಿಂದ ಪೋಪುದೆಲ್ಲಿ |
ಪ್ರಾಣಕಾಂತ || ಎಂದಿನಂದವಲ್ಲವಿಂದು | ಪ್ರಾಣಕಾಂತ || ಮನದಿ ಸಂದೇಹಗೊಳ್ಳದೆ ನೀನು | ಪ್ರಾಣಕಾಂತ ||

ಪ್ರಭಾವತಿ : (ಕಾನಡ-ಏಕ,ಕೋರೆ) ನೂತನವಾಯ್ದನು ಕಂಡು | ಪ್ರಾಣಕಾಂತ || ಸುಮ | ಹಾತಿಶಯ ಗುಣವಂತ |
ಪ್ರಾಣಕಾಂತ || ಭಾವಭಕ್ತಿಯಿಂದಲಾನು | ಪ್ರಾಣಕಾಂತ || ಕೇಳ್ವೆ | ನೀನೊಲಿದು ಪೇಳ್ವುದೆನಗೆ | ಪ್ರಾಣಕಾಂತ ||

ಸುಧನ್ವ : (ಕೇದಾರಗೌಳ-ಝಂಪೆ-1) ನಳಿನಾಕ್ಷಿ ಕೇಳೆ ಈಗ | ನರನೊಡನೆ | ಕಲಹಕಯ್ಯುವೆನು ಬೇಗ ||

ಸುಧನ್ವ : (ಕೇದಾರಗೌಳ-ಝಂಪೆ-2) ಕಳವಳಿಸಬೇಡ ಮನದಿ | ಕುಂತಿಸುತ | ಗಳುಕುವವನಲ್ಲ ರಣದಿ ||

ಪ್ರಭಾವತಿ : (ಕಾಂಭೋದಿ-1,2) ಕಾಂತ ಕೇಳೆನ್ನಸೊಲ್ಲ | ಪಾರ್ಥನನು | ಕಂತುಪಿತ ಬಿಡುವನಲ್ಲ || ಎಂತು
ಗೆಲುವಹುದೊ ನಿನಗೆ | ಶ್ರೀಕೃಷ್ಣ | ಸಂತಸದಿ ಸಾಧ್ಯನವಗೆ ||

ಸುಧನ್ವ : (ಹಂಸಧ್ವನಿ-ಝಂಪೆ-2) ನರನ ಹರಿಬಕೆ ಕೃಷ್ಣನು | ಬರಲವನ | ಧುರದಿ ನಾ ಮೆಚ್ಚಿಸುವೆನು || ಗರುವವನು
ಮುರಿವೆ ದಿಟವು | ಸೋಲುಗೆಲ | ವಿರಲದುವೆ ವಿಧಿಯ ಪಟವು ||

ಪ್ರಭಾವತಿ : (ತುಜಾವಂತು-1,2) ಹರಿಯ ಕರುಣದ ಕವಚವು | ಪಾಂಡವರ | ಹರಣಕೊಪ್ಪಿಹುದು ನಿಜವು || ಅರಸ
ಕೇಳ್ ನರನ ಯುದ್ಧ | ಮುಕ್ತಿಪದ | ಕುರು ಮಾರ್ಗವು ಪ್ರಸಿದ್ಧ ||

ಸುಧನ್ವ : (ಹಂಸಧ್ವನಿ-ಝಂಪೆ-2) ಸೆಣಸಿ ಕೃಷ್ಣಾರ್ಜುನರನು | ಸಾಹಸದಿ | ದಣಿಸಿ ಹಿಮ್ಮೆಟ್ಟಿಸುವೆನು || ವನಿತೆ ತನು
ಸ್ಥಿರವಲ್ಲಿದು | ರವಿಶಶಿಯು | ಳ್ಳನಕ ಸತ್ಕೀರ್ತಿ ಬಹುದು ||

ಪ್ರಭಾವತಿ : (ಆರಾಣ-1,2) ಇದನೆಲ್ಲನರಿತೆ ನಿಜವು | ಸುತಹೀನ | ಗುದಿಸುವುದೆ ಕೈವಲ್ಯವು || ಇದುವೆ
ಋತುಸಮಯವೆನಗೆ | ಲಾಲಿಪುದು | ಹದಗಾಲ ಬೆಳೆಮಾಳ್ಕೆಗೆ ||

ಸುಧನ್ವ : (ಕೇದಾರಗೌಳ-ಝಂಪೆ-2) ಭದ್ರೆ ಹಿತವಲ್ಲ ಹಿಂದೆ | ಇಹುದು ಕೇ | ಳಾದ್ರಾ ಪ್ರವೇಶ ಮುಂದೆ ||
ಭದ್ರಿಸಲ್ಕುಚಿತವಾಗ | ಎನ್ನನುವು | ಪದ್ರಿಸಲು ಬೇಡವೀಗ ||

ಪ್ರಭಾವತಿ : (ಕೇದಾರಗೌಳ-ಝಂಪೆ-2) ಸಾಕು ಸಾಕಿನ್ನು ಇಂತು | ತುದಿಮಳೆ ವಿ | ಶಾಖೆಯೊದಗುತ್ತ ಬಂತು || ನೀ
ಕೇಳು ನಿನ್ನ ಸ್ಥಳದಿ | ಬೀಜವನು | ಬೇಕಾಗಿ ಬಿತ್ತು ಮುದದಿ ||

ಸುಧನ್ವ : (ಕೇದಾರಗೌಳ-ಝಂಪೆ-2) ನಿನ್ನೊಡನೆ ದಿನ ಕಳೆಯಲು | ಪಿತನಾಜ್ಞೆ | ಯಿನ್ನು ತನಗಿಹುದು ಕೇಳು ||
ಮುನ್ನ ಪೊರಟಿಹನು ಜನಕ | ನಾ ಪೋಗ | ದನ್ನೆಗೊದಗದು ಸೈನಿಕ ||

ಪ್ರಭಾವತಿ : (ಕೇದಾರಗೌಳ-ಝಂಪೆ-2) ಬಿಡೆ ಬಿಡೆನು ಬಿಡೆನು ಈಗ | ಎನ್ನ ಕೂ | ಡೊಡಗೂಡು ಕೂಡು ಬೇಗ ||
ನಡೆಯೆಂದು ಬಿಗಿದಪ್ಪುತ | ಕಾಂತನನು | ಒಡಬಡಿಸಿದಳು ಒಪ್ಪುತ ||

ಸುಧನ್ವ : (ವಾರ್ಧಕ)(ಕಲ್ಯಾಣಿ) ಸತಿಗೆ ಷೋಡಶದ ಋತುಸಮಯಮೇಕಾದಶೀ | ವ್ರತಮಲಂಘ್ಯ ಶ್ರಾದ್ಧಂ
ಇನಿತೊಂದು ದಿನಮೆ ಸಂ | ಗತಮಾದೊಡೆಂತು ಕರ್ತವ್ಯಮೆನೆ ಪೈತ್ಯಕದ ಶೇಷಾನ್ನಮಾಘ್ರಣಿಸೆ ||
ಕೃತಭೋಜ್ಯಮಾದಪುದು ನಡುವಿರುಳ್ಳಳೆದಾ ವ | ನಿತೆಯನೊಡಗೂಡಬಹುದದರಿಂದ ಧರ್ಮಪ |
ಧ್ವತಿಯನೀಕ್ಷಿಸಲಿವಳನಿಂದು ಮೀರುವುದು ಮತವಲ್ಲೆಂದವಂ ತಿಳಿದನು ||

(ಇಬ್ಬರೂ ಕೈ ಹಿಡಿದುಕೊಂಡು ಹೋಗುತ್ತಾರೆ , ತೈಯ ತಾತಾ ತಾತಯ್ಯ ತಾತಾ....., ಮುಂದಿನ ಅಬ್ರಹ್ಮ ಹಂಸಧ್ವಜ ಕೋಪದಿಂದ ಬರುತ್ತಾನೆ)

ಹಂಸಧ್ವಜ : (ಅಬ್ರ) ಸೇನಾವ್ಯೂಹಮಧ್ಯದೊಳ್ ಸುತನ ಕಾಣದೆ ಕನಲ್ದಾಗಳಿಂತೆನುತಿದನು ||

ಹಂಸಧ್ವಜ : (ಕೇದಾರಗೌಳ-ಅಷ್ಟ-2) ಹಿಂದುಳಿದನೆ ಹಿಡಿತರಿಸು ಸುತನ ಬೇಗ | ನೆಂದು ಕೋಪಿಸಿ ಭೂಪತಿ ||
ಅಂದತಿ ಕೆಡುಕನ ರಟ್ಟೆಯ ಕಟ್ಟಿ ತಾ | ರೆಂದೆನಲಾ ಸುಮತಿ ||

(ಇಬ್ಬರು ಭಟರನ್ನು ಕರೆದು ಸುಧನ್ವನನ್ನು ರಟ್ಟೆ ಕಟ್ಟಿ ಎಳೆದುತನ್ನಿ ಎನ್ನುತ್ತಾನೆ , ಮುಂದಿನ ಪದ್ಯಕ್ಕೆ ಸುಧನ್ವನನ್ನು ಎಳೆದು ತರುವುದು)

ಭಟರು : (ಕೇದಾರಗೌಳ-ಅಷ್ಟ-2) ಕದ್ದ ಕಳ್ಳನ ಕಟ್ಟಿ ತರುವಂತೆ ತಂದರು | ಉದ್ಧತ ವೀರನನು || ಪೊದ್ದಿಸಲರಸನ
ಪಾದಕಮಲದೊಳು | ಬಿದ್ದ ಸುಧನ್ವತಾನು ||

ಹಂಸಧ್ವಜ : (ತತ್ತತ್ಯ) ಎಲವೊ ಬಾಹಿರ ರಣೋತ್ಸಹವನ್ನು ಬಿಟ್ಟು ಹಿಂ | ದುಳಿದೆ ನೀನೇಕೆನಲು || ಅಳುಕುತ್ತ
ಲಜ್ಜೆಯಿಂದಯ್ಯಗೆ ನುಡಿದನು | ತಲೆಯ ಬಾಗಿಸುತಾಗಳು ||

ಸುಧನ್ವ : (ತ್ರಿವುಡೆ-1)(ಶಂಕರಾಭರಣ) ತಾತ ಲಾಲಿಪುದೆನ್ನ ಬಿನ್ನಪ | ಪ್ರೀತಿಯಿಂದಾ ತರುಣಿಯು || ಕಾತರಿಸಿ
ನಡೆತಂದು ಸಂತತಿ | ಗಾತಿಶಯದ ||

ಸುಧನ್ವ : (ತ್ರಿವುಡೆ-1)(ಶಂಕರಾಭರಣ) ಋತುಸಮಯವಿಂದೆನಗೆ ತನ್ನಯ | ಜೊತೆಯೊಳಿದೂ ಮೋಹದಿ ||
ರತಿಸುಖವ ತೋರದಿರೆ ಮುಂದಿ | ನ್ನತುಳದಿನವು ||

ಸುಧನ್ವ : (ತ್ರಿವುಡೆ-1)(ಶಂಕರಾಭರಣ) ಎನುತ ತಡೆದುದರಿಂದ ನಿಂತನು | ಮನೆಯೊಳೀಗಾ ಕಾಂತೆಯ ||
ಮನದಭೀಷ್ಟವ ಸಲಿಸಿ ಬರುವುದ | ಕಿನಿತು ಕೇಳು ||

ಹಂಸಧ್ವಜ : (ಭಾಮಿನಿ)(ಅಬ್ರ) ಕಂದನಾಡಿದ ನುಡಿಯ ಕೇಳುತ | ಲಂದು ಕ್ಷಿತಿಜ ಕನಲ್ದ ರೋಷದಿ | ಮಂದಮತಿ
ಯಿವನತ್ತ ನೂಕಿರೊ ||

(ಭಟರು ಸುಧನ್ವನನ್ನು ಒಳಕ್ಕೆ ಎಳೆದುಕೊಂಡು ಹೋಗುತ್ತಾರೆ)

ಹಂಸಧ್ವಜ : (ಭಾಮಿನಿ)(ತೋಡಿ-ನಿಧಾನ) ಕೃಷ್ಣದರ್ಶನವ ಹಿಂದುಳುಹಿ ತಾ ನಿರತ ಧರ್ಮವ | ಪೊಂದುವನೆ ಗಡ
ಕರೆ ಪುರೋಹಿತ | ರಿಂದವರ ಬೆಸಗೊಂಬೆ ಪ್ರಾಯಶ್ಚಿತ್ತವೆನುತೆಂದ ||

(ಪುರೋಹಿತರನ್ನು ಕರೆಯಿರಿ ಎಂದಾಗ ಶಂಖ ಮತ್ತು ಲಿಖಿತರು ಬರುತ್ತಾರೆ , ಮಂತ್ರಿಯೂ ಜೊತೆಯಲ್ಲಿ ಇರುತ್ತಾನೆ)

ಶಂಖಲಿಖಿತರು : (ಕಂದ) ಘನ ಹರುಷದೊಳವರಾಕ್ಷಣ | ಜನಪನ ಬಳಿಗೈದುಸಿರಿದರತ್ಯುತ್ಸಹದೊಳ್ ||

(ಬಂದ ಪುರೋಹಿತರಿಬ್ಬರನ್ನು ಉಪಚರಿಸಿ ವಿಷಯವನ್ನೆಲ್ಲ ಹೇಳುತ್ತಾನೆ , ಇದಕ್ಕೆ ಪ್ರಾಯಶ್ಚಿತ್ತವೇನೆಂದು ಕೇಳಿದಾಗ)

ಶಂಖಲಿಖಿತರು : (ದೇಶಿ-ಅಷ್ಟ)(ತೋಡಿ) ಕೇಳಯ್ಯ | ಭೂಪ | ಕೇಳಯ್ಯ || ಪ || ಕೇಳಯ್ಯ ಭೂಪ ನಾವೆಂಬ ಮಾತ |
ಆಲೋಚನೆಗಳಿನ್ನೇಕೆ ವಿಖ್ಯಾತ || ಅ.ಪ || ಪುತ್ರನೆಂಬೆಂಬಾಸೆಯಲ್ಲಿ ತೊಟ್ಟಿರುವ | ಕ್ಷತ್ರಿಕುಲದ ಭಾಷೆಯನಿಂದು
ಮೆರೆವ || ಧಾತ್ರಿಯೊಳಗೆ ತಪ್ಪಿ ನಡೆದ ಪಾತಕಕೆ | ಪಾತ್ರನಾಗದಿರು ನೀ ಪೇಳ್ವೆವಾವಿದಕೆ ||

ಶಂಖ : (ದೇಶಿ-ಅಷ್ಟ)(ತೋಡಿ) ಪಿಂತೆ ರುಕ್ಮಾಂಗದ ಹರಿಶ್ಚಂದ್ರಾದಿಗಳು | ಎಂಥೆಂಥ ಬವರದಿ ಸತ್ಯವಾದಿಗಳು ||
ಭ್ರಾಂತು ಬುದ್ಧಿಯ ತಾಳಿ ನೀತಿ ತಪ್ಪಿದರೆ | ಕಾಂತೆಯಾತ್ಮಜರೆಂದು ಮೊಗವ ನೋಡಿದರೆ ||

ಲಿಖಿತ : (ಮಧ್ಯಮಾವತಿ-ಏಕ,ಕೋರೆ) ಸಾವಿರವಾದರು ಮೊದಲಿನ ನುಡಿಗೆ | ನೀನದ ತಪ್ಪುವುದಾದರೆ ಕಡೆಗೆ ||
ನಾವಿರುವವರಲ್ಲ ನಿನ್ನ ರಾಜ್ಯದಲಿ | ಯಾವಲ್ಲಿಗಾದರು ಪೋಪೆವಿಂದಿನಲಿ ||

ಹಂಸಧ್ವಜ : (ಶಂಕರಾಭರಣ-ರೂಪಕ)(ತೋಡಿ) ವರ ಪುರೋಹಿತರಿಂತೆನ | ಲರಸನು ಸುಮತಿಗೆ ಪೇಳಿದ |
ಉರಿಯನು ಪ್ರಬಲಿಸುತೆಣ್ಣೆ ಕೊ | ಪ್ಪರಿಗೆಯೊಳೀತನನು ||

(ಸುಧನ್ವನನ್ನು ಕುಡಿಯುವ ಎಣ್ಣೆಯ ಕೊಪ್ಪರಿಗೆ ಹಾಕಿ ಎಂದು ಮಂತ್ರಿಗೆ ಹೇಳಿ ಅರಸನು ಒಳಗೆ ಹೋಗುತ್ತಾನೆ, ಭಟರು ಸುಧನ್ವನನ್ನು ಎಳೆದು ತಂದು
ರಂಗಸ್ಥಳದ ಮಧ್ಯದಲ್ಲಿ ನಿಲ್ಲಿಸುತ್ತಾರೆ , ಅದೇ ಕುಡಿಯುವ ಎಣ್ಣೆ ಕೊಪ್ಪರಿಗೆ ಎಂದರ್ಥ , ಸುಧನ್ವನು ಹರಿನಾಮ ಸ್ಮರಣೆ ಮಾಡುತ್ತಾ ಇರುತ್ತಾನೆ , ಸುಧನ್ವನು
ಶಾಂತನಾಗಿಯೆ ಇರುವುದನ್ನು ಕಂಡು)

ಲಿಖಿತ : (ಕಲ್ಯಾಣಿ-ಝಂಪೆ-2) ಕುಂಭಿನೀಸುರ ಲಿಖಿತ ಕಂಡು ಖತಿಗೊಳುತಗ್ಗಿ | ಸ್ತಂಭವನು ಬಲ್ಲ ನಿವನೆನುತ ಕಡು
ಮುಳಿದು || ಮುಂಬರಿದು ಎಳೆನೀರ್ಗುಳುದಕವನು ಸುರಿಯಲುರಿ | ಯಂಬರಕೆ ಹಾಯ್ದುದೇನೆಂಬೆ ಗುಳುಗುಳಿಸಿ ||

(ಇದನ್ನು ಕಂಡು ಲಿಖಿತನು ಒಲೆಯ ಉರಿಯನ್ನು ಹೆಚ್ಚಿಸುತ್ತಾನೆ , ಎಣ್ಣೆ ಇನ್ನೂ ಕುಡಿಯಲಿಲ್ಲವೇನೋ ಅಂತ ಎಳೆನೀರುತರಿಸಿ ಅದಕ್ಕೆ ಹೊಯ್ದು ನೋಡುತ್ತಾನೆ ,
ನೀರು ಚೆಮುಕಿಸಿ ಪರೀಕ್ಷಿಸುತ್ತಾನೆ)

ಲಿಖಿತ : (ಕಲ್ಯಾಣಿ-ಝಂಪೆ-2) ಭಿಳಿ ಭಿಟಲು ಭಿಟಲೆಂದು ಸಿಡಿದ ಹನಿಗಳು ಗಂಡ | ಸ್ಥಳವು ಸುಟ್ಟುದು ಲಿಖಿತನಳುಕಿ
ತಾ ತೊಲಗೆ ||

(ಆಗ ಅಲ್ಲಿದ್ದವರಿಗಲ್ಲ ಬಿಸಿ ಎಣ್ಣೆ ಸಿಡಿದು ಗಾಯವಾಗುತ್ತದೆ , ಸುಧನ್ವ ಮಾತ್ರ ಶಾಂತನಾಗಿ ಹರಿಭಜನೆಯಲ್ಲಿಯೇ ಇರುತ್ತಾನೆ)

ಲಿಖಿತ : (ಕಲ್ಯಾಣಿ-ಝಂಪೆ-2) ಸುಖದಿಂ ಸುಧನ್ವನಿರಲೀಕ್ಷಿಸುತಲಾಗಲಾ | ಲಿಖಿತನರಿತನು ಮನದಿ ಶ್ರೀ ಕೃಷ್ಣನ ||
ಭಕುತನಿವನಹುದೀತನಿಂಗೆ ದ್ರೋಹವ ಗೆಯ್ಯೆ | ಯುಕುತ ದೇಹಕೆ ಪ್ರಾಯಶ್ಚಿತ್ತವಿಧಿಗೊಂದ ||

ಲಿಖಿತ : (ಝಂಪೆ-2) ಹಾರಿದನು ತಪ್ಪತೈಲದೊಳಾಗ ಬಳಿಕಲ್ಲಿ | ತೋರೆ ತಂಪಚ್ಚುತನ ಶರಣಸಂಗದೊಳು ||
ಧಾರಿಣೀಸುರ ಹಿಮದಿ ನಡುಗಿ ಭಯಗೊಂಡು ಹರಿ | ನಾರಾಯಣನ ಸ್ಮರಿಸುತಿರಲು ಸೌಖ್ಯದೊಳು ||

(ತಾನು ಸುಧನ್ವನಿಗೆ ದ್ರೋಹ ಬಗೆದೆ ಎಂದು ತಿಳಿದು ಪ್ರಾಯಶ್ಚಿತ್ತಕ್ಕೋಸ್ಕರ ಲಿಖಿತನು ತಾನೂ ಕೂಡಾ ಕೊಪ್ಪರಿಗೆಗೆ ಹಾರುತ್ತಾನೆ , ಆಗ ಅವನಿಗೆ ಅಲ್ಲಿ
ಚಳಿಯಾಗುತ್ತದೆ , ತಾನೂ ಕೂಡಾ ಸುಧನ್ವನೊಡನೆ ಭಜನೆ ಮಾಡುತ್ತಾನೆ)

ಸುಧನ್ವ : (ಚೌತಾಳ) ತ್ರಾಹಿ ಮುಕುಂದ ಗೋವಿಂದ ಚಿದಾನಂದ | ತ್ರಾಹಿ ತ್ರಾಹಿ ನಂದನಂದನ || ತ್ರಾಹಿ
ದುರ್ಜನಶಿಕ್ಷೆ ತ್ರಾಹಿ ಸಜ್ಜನರಕ್ಷೆ | ತ್ರಾಹಿ ಶ್ರೀಹರಿ ನಮೋ ಎಂದನು ||

ಮಂತ್ರಿ : (ತ್ರಿವುಡೆ-1) ಖ್ಯಾತನಹ ಹರಿಭಕ್ತಸಂಗವು | ಏತರತಿಶಯವಾಯ್ತೊ ಲಿಖಿತಗೆ || ಶೀತಲವದಾಯ್ತುರಿವ
ಎಣ್ಣೆಯು | ಭೂತಳೇಶ ||

(ಈ ಆಶ್ಚರ್ಯವನ್ನು ಕಂಡ ಮಂತ್ರಿಯು ಅರಸನನ್ನು ಕರೆಯುತ್ತಾನೆ)

ಮಂತ್ರಿ : (ತ್ರಿವುಡೆ-1) ಕೇಳಿ ವಿಸ್ಮಿತನಾಗಿ ಮಂತ್ರಿ ಜ | ನಾಳೆಯೊಡನೆಯ್ತಂದನಾಗ ಮ || ರಾಳಧ್ವಜನೀಕ್ಷಿಸಿದ
ನೀರ್ವರ | ಮೇಳವಿಹುದು ||

ಹಂಸಧ್ವಜ : (ತ್ರಿವುಡೆ-1) ಸುತಪುರೋಹಿತರಿಬ್ಬರನು ತೆಗೆ | ಸುತ ಕುಮಾರನನಪ್ಪುತೆಂದನು || ಸುತನೆ ನಿನ್ನುಳು
ಹಿದನೆ ದೇವಕಿ | ಸುತನು ಇಂದು ||

(ಇಬ್ಬರನ್ನೂ ಹೊರಗೆ ತೆಗೆಸಿ)

ಹಂಸಧ್ವಜ : (ತ್ರಿವುಡೆ-1) ಆದರೊಳ್ಳಿತು ಮಗನೆ ಕೀರ್ತಿಯ | ಸಾಧಿಸಿದೆ ಲೋಕದೊಳು ನಿನಗೆಣೆ || ಯಾದ
ಸಾಧುಗಳಿಲ್ಲವೆಂದನು | ಮೇದಿನೀಶ ||

ಲಿಖಿತ : (ಮೋಹನಕಲ್ಯಾಣಿ-ಏಕ,ಕೋರೆ) ಹಂಸಕೇತನನೆ ನಿನ್ನ | ಸಂಭವನಿಂದ | ವಂಶವೃದ್ಧರಿಸಿತಿನ್ನಾ ||
ಸಂಶಯವೇನು ಬೇಡ | ಈತನು ಮುರ | ಧ್ವಂಸಿಕಿಂಕರನು ನೋಡಾ ||

ಹಂಸಧ್ವಜ : (ಅಷ್ಟ-2)(ನಿಧಾನ) ಎಂದ ಮಾತಿಗೆ ಭೂಪನು | ಹಿಗ್ಗುತ ಸಾ | ನಂದದಿ ವೀಳ್ಯವನು ||
ಕಂದನಿಗೀಯಲಾಗ | ಸನ್ನಹವಾಗಿ | ಬಂದನು ರಣಕೆ ಬೇಗ ||

(ಸುಧನ್ವನಿಗೆ ವೀಳ್ಯಕೊಟ್ಟು ಆಶೀರ್ವದಿಸಿ ಕಳುಹಿಸುತ್ತಾನೆ , ಸುಧನ್ವನು ಎಲ್ಲರಿಗೂ ವಂದಿಸಿ ಹೊರಡುತ್ತಾನೆ)

ಸುಧನ್ವ : (ವಾರ್ಧಕ)(ಅಬ್ರ) ವರ ಸುಧನ್ವನು ಪಿತನಿಗೆರಗಿ ಪರಕೆಯ ಗೊಂಡು | ಗುರು ಶಂಖಲಿಖಿತರಿಗೆ ಮಣಿದು
ವಂದನೆ ಗೈದು | ಹರುಷದಿಂ ಶಸ್ತ್ರಾಸ್ತ್ರ ಕೈಗೊಂಡು ತ್ವರಿತದಿಂ ರಥವೇರಿ ಪೊರಮಟ್ಟನು ||

(ತೈದ ತೈದ ತೈದ.....ಬಂದು ಸುತ್ತು ಹೋಗಿ ಬಂದು)

ಸುಧನ್ವ : (ವಾರ್ಧಕ)(ಅಬ್ರ) ಸುತ್ತ ಪದ್ಮವ್ಯೂಹಮಂ ರಚಿಸಿ ನಡುವೆ ನರ | ನುತ್ತಮ ತುರಂಗಮಂ ಕಟ್ಟಿ ಕಾಳಗಕೆ
ಭಟ | ರೊತ್ತಾಗಿ ನಿಂದರರಿವೀರರಂ ಬರಪೇಳೇನುತ್ತರಸನಾಜ್ಞೆಯಿಂದ ||

(ಪದ್ಮವ್ಯೂಹವನ್ನು ರಚಿಸಿ ಶತ್ರುಗಳ ನಿರೀಕ್ಷೆಯಲ್ಲಿರುತ್ತಾನೆ , ಸುಧನ್ವ ತೆರಳಿದ ಬಳಿಕ ಮುಂದಿನ ಪದ್ಯಕ್ಕೆ ಅರ್ಜುನ , ವೃಷಕೇತು , ಪ್ರದ್ಯುಮ್ನರ ಆಗಮನ)

ಅರ್ಜುನ : (ವಾರ್ಧಕ)(ಕಲ್ಯಾಣಿ) ಇತ್ತ ಪಾರ್ಥಂಗೆ ಚರರಯ್ತಂದು ನುಡಿದರೀ | ವೃತ್ತಾಂತಮಂ ಬಳಿಕ ಪ್ರದ್ಯುಮ್ನನಂ
ಕರೆದು | ಮತ್ತೆ ಬಂದುದು ವಿಘ್ನಮಿದಕಿನ್ನುಪಾಯವೇನೆಂದೊಡವನಿಂತೆಂದನು ||

ಪ್ರದ್ಯುಮ್ನ : (ಶಂಕರಾಭರಣ-ಅಷ್ಟ)(ತೋಡಿ-ಏಕ,ಕೋರೆ) ಇಂದುಕುಲಜ ಲಾಲಿಸಯ್ಯ | ಇನಿತ್ಯಾಕೆ ಚಿಂತೆ ||
ಬಂದುದ ನಾ ನೋಡಿಕೊಂಬೆ | ಬಣಗು ನೃಪರೊಳ್ಕುಂತೆ || ನಿನ್ನ ಕಳುಹಿಸುವಾಗಲೆ | ನೀರಜಾಕ್ಷ ತಾನೊಲಿದು ||
ಎನ್ನನಟ್ಟಿದನಲ್ಲಾ ಈ | ಯಜ್ಞಾಶ್ವದಾರೈಕೆಗೆ ||

ಪ್ರದ್ಯುಮ್ನ : (ತೋಡಿ-ಏಕ,ಕೋರೆ) ಪನ್ನಗಾರಿಯಾನನಿತ್ತ | ಪ್ಪಣೆಯ ಹಿಂಗದೆ ತಾನು || ಮನ್ನಿಪನಲ್ಲದೆ ಮನದೊ |
ಳನ್ಯವೇಣಿಸಬಹುದೆ || ಅಮಿತ ವಿಕ್ರಮದಿ ಬಂದ | ಅವಿಳ ವೈರಿಬಲವನ್ನು || ಸಮರಭೂಮಿಗೌತಣವ | ಸಲಿಸಿ
ಕೊಡುವೆ ನೋಡೀಗ ||

ಪ್ರದ್ಯುಮ್ನ : (ತತ್ತತ್ಯೈ) ನಿಮಿಷದೊಳ್ಳಾಜಿಯ ತಂದು ನಿ | ನ್ನಡಿಯೊಳೊಪ್ಪಿಸುವೆನು || ಗಮಕದಿ ನಿಂತು ನೋಡೆನ್ನ |
ಅಗಣಿತ ಪರಾಕ್ರಮವೀಗ ||

ವೃಷಕೇತು : (ಕೇತಾರಗೌಳ-ಅಷ್ಟ-2) ತಾತ ಚಿತ್ತೈಸು ಗೋಷ್ಠದಜಲಕ್ಷರಿಗೋಲ | ದ್ಯಾತಕಿಂದಿನಲಿ ತನ್ನ ||
ಜಾತನಾನಿರಲು ಸೇನೆಯ ನೋಯಿಸುವುದಿದು | ನೀತವೆ ಪೇಳು ಜೀಯ ||

ವೃಷಕೇತು : (ಕೇತಾರಗೌಳ-ಅಷ್ಟ-2) ಇವರೆಲ್ಲರನು ತೆಗೆಸೆನಗಪ್ಪಣೆಯ ನೀಡಾ | ಹವದೊಳು ಪರಬಲವ ||
ಸವರಿಸಿ ತುರಗವ ತಹೆನಲ್ಲದಿರೆ ಕರ್ಣ | ಕುವರನೆ ತಾನೆಂದನು ||

ವೃಷಕೇತು : (ತತ್ತತ್ಯೈ) ಎನುತರ್ಜುನನೊಳಪ್ಪಣೆಯಗೊಂಡು ವೃಷಕೇತು | ಘನವರೂಢವನಡರಿ || ಮುನಿದು
ಪೇರಡವಿಗೈದುವ ದಾವಾಗ್ನಿಯವೊಲು | ಕನಲ್ದರಿಬಲವ ಪೊಕ್ಕು ||

(ಅರ್ಜುನನು ಇಬ್ಬರಿಗೂ ಅಪ್ಪಣೆಯಿತ್ತು ತೆರಳುತ್ತಾನೆ , ತೈದ ತೈದ ತೈದ.....ವೃಷಕೇತು ಮತ್ತು ಸುಧನ್ವ ಇದಿರಾಗುತ್ತಾರೆ)

ವೃಷಕೇತು : (ಮಟ್ಟಿ) ಸೂರ್ಯಸುತನ ಸುತನು ರಥವ | ನೇರಿ ತವಕದಿಂದ ಬರುವ || ಕ್ರೂರತನವನಾ ಸುಧನ್ವನು ||
ಸುಧನ್ವ : (ಮಟ್ಟಿ) ದೂರದಿಂದ ಕಂಡು ಪೃಥೆಯ | ಕುವರನೀತನಲ್ಲವೆನುತ || ವೀರನೀತನಾರುಯೆನ್ನುತ ||

(ಯಾರು ನೀನು ಎಂದು ಸುಧನ್ವನು ಕೇಳುತ್ತಾನೆ. ಅದಕ್ಕೆ ವೃಷಕೇತುವು ಮೊದಲು ನೀನು ಯಾರೆಂಬುದನ್ನು ಹೇಳು ಎನ್ನುತ್ತಾನೆ)

ಸುಧನ್ವ : (ಮಟ್ಟಿ) ಚಂಪಕಾಪುರಾಧಿಪತಿ ನಿ | ಶೃಂಕ ಹಂಸದ್ವಜಕುಮಾರ || ನಾಂ ಪೆಸರು ಸುಧನ್ವನೆನ್ನುತ ||

ವೃಷಕೇತು : (ಮಟ್ಟಿ) ಅಳುಕದಹಿತರೊಡನೆ ಕಾದಿ | ಗೆಲಿದು ಮೆಚ್ಚಿಸಬೇಕಲ್ಲದೆ || ಕುಲದ ಬೆಡಗನುಸಿರೆ ಕೇಳ್ವೆಯಾ ||
(ವೃಷಕೇತುವು ತನ್ನ ಪರಿಚಯ ಹೇಳಿ ಕುದುರೆಯನ್ನು ಬಿಡು ಎಂದಾಗ)

ಸುಧನ್ವ : (ಮಟ್ಟಿ) ಬಿಡೆವು ನಾವಿನ್ನಶ್ವವನ್ನು | ಕೆಡುವ ನಿಮ್ಮ ಧರ್ಮಸುತನು || ಬಡಿದು ರಣದಿ ಬೀಳಹೊಯ್ಯೆನು ||
(ಯುದ್ಧ , ವೃಷಕೇತುವು ಸೋಲುತ್ತಾನೆ , ಮುಂದಿನ ಅಬ್ರಕ್ಕೆ ಪ್ರದ್ಯುಮ್ನ ಬರುತ್ತಾನೆ)

ಪ್ರದ್ಯುಮ್ನ : (ವಾರ್ಧಕ)(ಅಬ್ರ) ಕನಕರಥವೇರಿ ಕಾರ್ಮುಕವನೊದರಿಸಿ ಪ್ರದ್ಯು | ಮ್ನನು ನಡೆಯಲಾಹವಕೆ ||

ಸುಧನ್ವ : (ವಾರ್ಧಕ)(ನಿಧಾನ) ಕೇತನದ ಕುರುಪಿಂದವಂ ಕೃಷ್ಣಸುತನೆಂದರಿತು ಇದಿರಾದನತಿ ತವಕದಿ ||

ಸುಧನ್ವ : (ಶಂಕರಾಭರಣ-ಮಟ್ಟಿ,ಅಷ್ಟ-2) ಕಲಿ ಸುಧನ್ವ ಕಡುಗಿ ರಥವ | ನಿಲಿಸಿ ಶರವ ತೂಗುತೆಂದ || ನೆಲೆ
ಪ್ರದ್ಯುಮ್ನ ನಿನ್ನ ಬಾಣ | ಗಳಿಗೆ ಸ್ತ್ರೀಯರು || ಬಳಲ್ವರಲ್ಲದೆ ಭಾರಿಭುಜದ | ಗ್ಗಳಿಕೆಯುಳ್ಳ ವೀರರ್ ನಿನಗೆ || ಅಳುಕರ್
ನೋಡೆನುತ್ತ ಸುರಿದ | ಬಲು ಶರಂಗಳ ||

ಪ್ರದ್ಯುಮ್ನ : (ಶಂಕರಾಭರಣ-ಮಟ್ಟಿ,ಅಷ್ಟ-2) ಶರಗಳಿಂದ ಶರಗಳನ್ನು | ತರಿವುತೆಂದನೆಲವೊಗಲ್ಲ || ಪುರುಷಪ್ರಕೃತಿ
ಗಳನು ತನ್ನ | ಉರುತರಾಸ್ತ್ರದಿ || ಬೆರಸುತೊಂದುಗೊಳಿಪೆ ಕೇಳ್ವಂ | ಗರದೊಳಿದಿರಾಂತವರ ಸುರರ || ಪುರಿಗಟ್ಟುವೆ
ನೋಡೆನುತ್ತ ಸುರಿದ | ಸರಳಸಾರವ ||

ಸುಧನ್ವ : (ಶಂಕರಾಭರಣ-ಮಟ್ಟಿ,ಅಷ್ಟ-2) ಪರಮ ಭಾಗವತರು ನಾವು | ಸುರರ ಹಂಗಿಲ್ಲೆಮಗೆ ನೀನು ||
ಸುರತನುವನು ಶಿವನ ಘಣೆಗ | ಣ್ಣರಿಗೆ ಒಪ್ಪಿಸಿ || ಮರಳಿ ಮನುಜನಾದೆ ನಿನ್ನ | ಸುರರ ಕೂಡಿಸುವೆನುಯೆಂದು ||
ಸರಳ ಕಡಿದು ಸುರಿದನಮಿತ | ಶರದ ಮಳೆಗಳ ||

ಪ್ರದ್ಯುಮ್ನ : (ಶಂಕರಾಭರಣ-ಮಟ್ಟಿ,ಅಷ್ಟ-2) ಫಡಫಡೆನುತ್ತಸ್ತಗಳ ಕಡಿದು | ನುಡಿದನೆಲೊ ಪರೋಪಕಾರ ||
ಕೊಡಲ ನಿತ್ತೆ ಶಿವನ ಗಿರಿಜೆ | ಯೊಡಗೂಡಿಸಿದೆನು || ಮೃಡತಪಾರಿಯೆಂಬ ಪೆಸರ | ಪಡೆದೆ ನಿನ್ನ ತರಿದು ಪೆಸರ ||
ಪಡೆವೆನೆಂದು ಸುರಿದನಾಗ | ನಿಡು ಸರಳಳ ||

(ಯುದ್ಧ , ಪ್ರದ್ಯುಮ್ನ ಸೋಲುತ್ತಾನೆ , ಇಬ್ಬರೂ ತೆರಳುತ್ತಾರೆ , ಮುಂದಿನ ಅಬ್ರಕ್ಕೆ ಅರ್ಜುನ ಬರುತ್ತಾನೆ)

ಅರ್ಜುನ : (ವಾರ್ಧಕ)(ಅಬ್ಬ) ಕಾರಣವ ಕಲಿಯೌವನಾಶ್ವಾದಿಗಳು ಕಂಡು | ತೇರನಡರುತ್ತಲಾಹವಕಯ್ಯಲನುವಾಗ |
ಲಾರಿಗಂಜುವನಲ್ಲವೆನುತವರ ನಿಲಿಸುತರ್ಜುನ ತಾನೆ ಪೊರಟ ರಣಕೆ ||

ಅರ್ಜುನ : (ತತ್ತತ್ಯೈ) ಸಡಗರದಮಿತ ಸಂಭ್ರಮದಿ ವರೂಧವ | ನಡೆಸುತುತ್ಸಾಹದಿಂದ ||

(ಅರ್ಜುನ ಯುಧಕ್ಕೆ ಹೊರಡುತ್ತಾನೆ , ತೈದ ತೈದ ತೈದ.... , ಸುಧನ್ವ ಇದಿರಾಗುತ್ತಾನೆ , ಅರ್ಜುನನನ್ನು ತಡೆದು)

ಸುಧನ್ವ : (ತತ್ತತ್ಯೈ)(ಅಥವಾ ಏಕ) ತಡೆದು ಸುಧನ್ವನಿಧಿರು ನಿಲಿಸೆ ಕಂಡು | ನುಡಿಸಿದನರ್ಜುನನ ||

ಸುಧನ್ವ : (ಕೇದಾರಗೌಳ-ಅಷ್ಟ)(ಮೋಹನ-ಆದಿ,ಏಕ,ಕೋರೆ) ಸೃಷ್ಟಿಗರ್ಜುನನೆಂಬವನೆ ನೀನು ನಿನ್ನಶ್ಚ |
ಕಟ್ಟಿಕೊಂಡಿಹೆವು ನಾವು || ಬಿಟ್ಟು ಪೋಪೆಯೊ ಬಿಡಿಸುವನೆಂಬ ಬಿಂಕವೊ | ತಟ್ಟನೆ ಪೇಳೆಂದನು ||

ಅರ್ಜುನ : (ತೋಡಿ-ಆದಿ,ಏಕ,ಕೋರೆ) ಹುಡುಗ ನೀನು ನಿನ್ನ ಬೆಡಗಿನ ನುಡಿಯ ಕ | ಟ್ಟಿಡು ನಮ್ಮ ಹಯವ ಬಿಡು ||
ಪಡೆಯನ್ನು ಕೊಂಡು ನಮ್ಮೊಡನೆ ತೆರಳು ನಿನ್ನ | ಒಡಗೊಂಬೆ ಧನವ ಕೊಡು ||

ಸುಧನ್ವ : (ತೋಡಿ-ತ್ರಿವುಡೆ,ಏಕ,ಕೋರೆ) ಮೂಢನೆಂಬೆನೆ ನಿನ್ನ ರೂಢಿಯ ಭಟನೆಂದು | ಆಡುತಿಹರು ಕೆಲರು ||
ಮಾಡದೆ ಯುಧವ ಹಯವನು ದ್ರವ್ಯವ | ಬೇಡುವ ದ್ವಿಜನೆ ನೀನು ||

ಅರ್ಜುನ : (ತೋಡಿ-ಅಷ್ಟ) ಭೂತಳದಲಿ ಸಾರಿ ಕೊಲ್ಲುವುದಿದು ರಾಜ | ನೀತಿಯ ಧರ್ಮವಿದು || ನೀ ತರಳನು
ನಿನ್ನೊಳೊಲ್ಲೆ ರಣವ ನಿನ್ನ | ತಾತನ ಕರೆಸಿಕೊಡು ||

ಸುಧನ್ವ : (ತತ್ತತ್ಯೈ) ರನ್ನದುಪ್ಪರಿಗೆಯನೇರಲರಿಯದೆ ಮೇರು | ವನ್ನು ಬಯಸುವಂದದಿ || ಎನ್ನೊಳು ಸೆಣಸಿ
ಜಯಿಸದೆ ಪಿತನನು ಕರೆ | ಸೆನ್ನುವರೇ ಧುರದಿ ||

ಅರ್ಜುನ : (ತತ್ತತ್ಯೈ) ಎಳೆಯವ ನಿನ್ನನು ಕೊಲಲನುಚಿತವೆಂದು | ತಿಳುಹಿದೆ ಧರ್ಮವನು || ಕೊಳುಗುಳದಲಿ ಸಾವ
ಭಲವುಳ್ಳಡದು ಪುಣ್ಯ | ಫಲವೆಂದು ತೆಗೆದೆಚ್ಚನು ||

(ಯುಧ , ಮಧ್ಯದಲ್ಲಿ ತಡೆದು)

ಸುಧನ್ವ : (ಶಂಕರಾಭರಣ-ಮಟ್ಟಿ)(ಚುರುಕು) ಕ್ರೂರತ್ವದಿ ನರನೆಸೆದಿಹ ಕೂರಂಬುಗಳನು ಕಡಿಯುತ | ತೂರುತ
ಶರಗಳ ಕುಂತಿಕುಮಾರನೊಳಿಂತೆಂದ ||

ಸುಧನ್ವ : (ಶಂಕರಾಭರಣ-ಮಟ್ಟಿ)(ನಿಧಾನ) ಮಾರಮಣನ ಕರೆಸಿಕೊ ಹುಲು ಸಾರಥಿಯಿಂದಲಿ ಬರಿದೇ |
ಹೋರಲುಬೇಡೆನುತಸ್ತವ ಹೇರಿದನಾ ಕ್ಷಣದಿ ||

ಅರ್ಜುನ : (ಶಂಕರಾಭರಣ-ಮಟ್ಟಿ)(ಚುರುಕು) ಹುಲು ಭೂಪನ ಹುಡುಗನೆ ನಿನ್ನಳುಕಿಸುವರೆ ಹರಿಯೇತಕೆ |
ಬಲುಹುಳ್ಳಡೆ ತಡೆಗಡೆ ಕೇಳೆಲೊ ಎನುತಸ್ತಗಳ ||

(ಪುನಹ ಯುಧ , ಪುನಹ ಮಧ್ಯದಲ್ಲಿ ತಡೆದು)

ಅರ್ಜುನ : (ಭೈರವಿ-ಅಷ್ಟ-1)(ಪುನ್ನಾಗತೋಡಿ) ಭೂಪಾಲತನುಜ ಸುಧನ್ವನೆ | ಕೇ | ಳಾಪೇಕ್ಷಿಸುವೆ ಯುಧ ಸುಮ್ಮನೆ
|| ತಾಪಿನಾಕಿಯು ಬಂದಡೊಮ್ಮೆಗೆ | ನಿಲ | ಲಾಪನೆಯೆನ್ನಯ ಮುಳಿಸಿಗೆ ||

ಅರ್ಜುನ : (ಭೈರವಿ-ಅಷ್ಟ-1)(ಪುನ್ನಾಗತೋಡಿ) ನೀನಪ್ರಬುದ್ಧನು ಜಗದೊಳು | ದೈತ್ಯ | ಮಾನವರೊಳಗೆನ್ನ
ಹಗೆಯೊಳು || ಹಾನಿಯಾಗದೆ ಬದುಕಿದರಾರು | ಸು | ಮ್ಮಾನದ ವಿಕ್ರಮಗಳ ತೋರು ||

ಅರ್ಜುನ : (ಭೈರವಿ-ಅಷ್ಟ-1)(ತುಜಾವಂತು) ದ್ರೋಣ ಭೀಷ್ಮಾದಿಗಳೇನಾದ | ರೆಂದು | ಕಾಣದೆ ಪೋದೆಯ ನೀನದ
|| ತ್ರಾಣವ ತೋರ್ಪೆ ನಾ ನಿನಗೆಂದು | ಪೊಸ | ಸಾಣೆಯ ಕೋಲ್ಗರೆದನು ನಿಂದು ||

ಸುಧನ್ವ : (ಭೈರವಿ-ಅಷ್ಟ-2) ಸೂತನ ಬಲೈಯಿಂ ಕೌರವ | ರುರು | ಚಾರುರಂಗವ ಗೆಲ್ಲ ಗೌರವ || ಭೂತ
ನೀನಾದೆಯದಲ್ಲದೆ | ನಿನ್ನ | ಮಾತಾಡಿಸುವರಾರಿನ್ನಿಲ್ಲದೆ ||

ಸುಧನ್ವ : (ಭೈರವಿ-ಅಷ್ಟ-2) ವಾರಿಜಾಕ್ಷನ ಕರೆಸೆನ್ನೊಳು | ನಿನ್ನ | ಆರುಭಟೆಯ ತೋರು ಧುರದೊಳು || ಸಾರನ್ನೆಗ
ಬರಿಯ ಬಳಲದೆ | ಎಂದು | ವೀರ ಸುಧನ್ವನು ತಡೆಯದೆ ||

ಸುಧನ್ವ : (ತತ್ತತ್ಯೈ) ಸರ್ರನೆ ಸೆಳೆದೊಂದು ಬಾಣವ | ಬಿಡೆ | ಬಿರ್ರನೆ ಪೋಗಿ ವರೂಥವ || ಧಿರ್ರನೆ ಬುಗುರಿಯ
ತೆರದೊಳು | ಗಾಲಿ | ಚಿರ್ರನೆ ತಿರುಗಿತಾ ಕ್ಷಣದೊಳು ||

(ಪುನಹ ಯುದ್ಧ , ಪುನಹ ಮಧ್ಯದಲ್ಲಿ ತಡೆದು)

ಅರ್ಜುನ : (ವಾರ್ಧಕ-ತೋಡಿ) ನೀ ತರಳನಕಟ ಬರಿದೇತಕಳಿದಪೆ ನಿನ್ನ | ತಾತನಂ ಬರಹೇಳು ಘಾತಿಸುವರಲ್ಲ ನ |
ಮ್ನಿ ತುರಂಗಮವ ಬಿಡು ಧಾತುಗೆಡಬೇಡೆನುತಲಾತನಂ ನರನೆಚ್ಚನು ||

ಸುಧನ್ವ : (ಭಾಮಿನಿ-ಬಿಲಹರಿ) ಎಲೆ ಧನಂಜಯ ಕೇಳು ನಿನ್ನಲಿ | ಹಲಬರಿದರ್ಡದೇನು ಕೃಷ್ಣನ | ಲಲಿತ ಸಾರಥ್ಯಂ
ಗಳಿಲ್ಲದೆ ಸಮರಮಧ್ಯದೊಳು ||

ಸುಧನ್ವ : (ಭಾಮಿನಿ-ಬಿಲಹರಿ)(ಅಬ್ರ) ಹುಲು ಪರಾಕ್ರಮಿ ಸೂತನಿಂದಲಿ | ಗೆಲವಹುದೆ ನೀ ಮರುಳೆಲಾ ಬರಿ |
ದಲಸದಿರು ನಡೆ ಹಸ್ತಿನಾವತಿಗೆಂದು ತೆಗೆದೆಚ್ಚ ||

(ಪುನಹ ಯುದ್ಧ , ಅರ್ಜುನ ಸೋಲುವನು , ಸುಧನ್ವನು ನಿಂದಿಸುವನು)

ಸುಧನ್ವ : (ಯಮುನಾಕಲ್ಯಾಣಿ-ಮಟ್ಟೆ)(ಖಮಾಚ್-ರೂಪಕ) ಭಲಾ ವೀರನೇ | ನೋಳ್ಪುದೇನು ಧೀರನೆ || ಕಿರೀಟಿ |
ಭಲಾ ಧೀರನೆ || ಪ || ಭಲ ಭಲರೆ ಶೂರನೆ | ಕಲಹದಲ್ಲಿ ಮೆಚ್ಚಿದೆ || ಭಲಾ ವೀರನೆ || ಅ.ಪ ||

ಸುಧನ್ವ : (ಜಂಜೂಟಿ-ರೂಪಕ,ಏಕ,ಕೋರೆ) ಶಿವನ ಕೂಡೆ ಸೆಣಸಿದಂಥ | ಹವಣವೆಲ್ಲಿದೆ || ದಾ | ನವ ನಿವಾತ
ಕವಚರ್ಗಲಿದ | ಶೌರ್ಯಮೆಲ್ಲಿದೆ || ಭಲಾ || ಕೌರವಾದಿ ಸುಭಟರನ್ನು | ಸವರಿ ರಣದೊಳು || ನೀ | ಸೈರಿಸಿದರ್
ಪೌರುಷಂಗಳ್ಯಾತಕೆನ್ನೊಳು || ಭಲಾ || ಬರಿದೆ ಬಳಲಬೇಡ ಸಾಕು | ಕರೆಸು ಕೃಷ್ಣನ || ಮುಂ | ದಿರದೆ ನಿನ್ನಯ ಪರಾ
| ಕ್ರಮವ ತೋರ್ ಭಲಾ || ಭಲಾ ||

(ಸುಧನ್ವನು ತೆರಳಿದ ಬಳಿಕ ಅರ್ಜುನನು ದುಃಖಿಸುವನು)

ಅರ್ಜುನ : (ನಾದನಾಮಕ್ರಿಯೆ-ರೂಪಕ)(ಆನಂದಭೈರವಿ) ವ್ಯಧಿಸಿ ಸೂತನಳಿಯೆ ಸಾ | ರಥಿಕೆಯನ್ನು ತಾನೆ ಗೈದು |
ಪ್ರತುಳ ಬಲ ಕಿರೀಟಿ ಮಹಾ | ರಥದಿ ಗಜರುತ || ಪ್ರತುಳ ಬಲ ಕಿರೀಟಿ ಮಹಾ | ರಥದಿ ಗಜರುತೆಂದನಿವನ |
ಮಧಿಸದಿರಲು ವ್ಯರ್ಥವೆನ್ನ | ಪೃಥೆಯು ಪಡೆದುದು | ಎನ್ನ | ಪೃಥೆಯು ಪಡೆದುದು ||

ಅರ್ಜುನ : (ನಾದನಾಮಕ್ರಿಯೆ-ರೂಪಕ)(ಶಿವರಂಜಿನಿ) ನೆಲಕೆ ಭಾರವಾಗಿ ಇಂದು | ಕುಲಪರಂಪರೆಯ ನೃಪರ |
ವಿಲಸತ್ತೀರ್ತಿಯೆನ್ನ ಕಡೆಯಿಂ | ಮಲಿನವಾಯಿತೆ || ವಿಲಸತ್ತೀರ್ತಿಯೆನ್ನ ಕಡೆಯಿಂ | ಮಲಿನವಾಯ್ತೆ ಶಿವ ಶಿವಿನ್ನು |
ಸುಲಲಿತಾಶ್ವಮೇಧ ಕೆಡುವ | ಕೆಲಸವಾಯಿತೆ | ಕೆಡುವ | ಕೆಲಸವಾಯಿತೆ ||

ಅರ್ಜುನ : (ಮೋಹನ-ಏಕ,ಕೋರೆ) ದೇವ ಕೃಷ್ಣ ನೀನು ನಮ್ಮ | ಭಾವನೆಂದು ನಂಬಿ ಜಗದಿ | ಕೋವಿದಶ್ವವನ್ನು
ಪಿಡಿದು | ಜೀವಿಸಿದೆವಲ್ಲ || ಕೋವಿದಶ್ವವನ್ನು ಪಿಡಿದು | ಜೀವಿಸಿದೆವಲ್ಲ ಮುಂದಿ | ನೀ ವಿರೋಧಿಯೊಡನೆ ಕಾದ |
ಲಾವ ಪರಿಯೊಳು | ಕಾದ | ಅವ ಪರಿಯೊಳು ||

(ಕೃಷ್ಣಾ ಕಾಪಾಡು ಎನ್ನುತ್ತಾ ಅರ್ಜುನನು ಒಳಗೆ ಹೋಗುತ್ತಾನೆ , ಮುಂದಿನ ಪದ್ಯಕ್ಕೆ ಕೃಷ್ಣನ ಪ್ರವೇಶ)

ಕೃಷ್ಣ : (ಪಂತುವರಾಳಿ-ಆದಿ)(ಮೋಹನಕಲ್ಯಾಣಿ-ಆದಿ, ಏಕ, ಕೋರೆ) ಬಂದ ತಕ್ಷಣದೊಳಲ್ಲಿಗೆ | ಗೋವಿಂದನೊಲಿದು |
ಬಂದ ತಕ್ಷಣದೊಳಲ್ಲಿಗೆ || ಪ || ಸಂಗರದೊಳು ನೆರೆದಿರುತಿಹ ಸರ್ವರ | ಕಂಗಳಿಗಿಚ್ಛರಿಯಾಗುವ ತೆರದಿಂ || ತುಂಗ
ಪರಾಕ್ರಮಿ ಪಾರ್ಥನ ರಥದೊಳು | ಹಿಂಗದೆ ಮಂಡಿಸಲೆನುತ ವಿನೋದದಿ ||

(ಪೀಠಿಕೆಯ ಮಾತುಗಳಾದ ಬಳಿಕ ಅರ್ಜುನ ಕುಳಿತಲ್ಲಿಗೆ ಹೋಗುವನು , ಅರ್ಜುನನು ವಂದಿಸುವನು)

ಕೃಷ್ಣ : (ಭಾಮಿನಿ)(ಮೋಹನ) ಬಳಿಕ ಚರಣಕ್ಕೆ ಮಣಿದ ಪಾರ್ಥನ | ಸೆಳೆದು ಬಿಗಿದವ್ವುತಲೆ ತಾ ರಥ | ದೊಳಗೆ
ಕುಳಿತಶ್ವಗಳ ವಾಘೆಯ ಕೊಂಡನಾ ಹರಿಯು ||

(ಅಷ್ಟರಲ್ಲಿ ಸುಧನ್ವನು ಬರುತ್ತಾನೆ , ಕೃಷ್ಣನನ್ನು ನೋಡಿ)

ಸುಧನ್ವ : (ತ್ರಿವುಡೆ-1)(ಆರಭಿ) ಇನಿತು ನೋಡುತ್ತಲಾಗ ಭೂಪನ | ತನುಜ ತನ್ನಂತರದೊಳ್ ನಿತ್ಯದಿ || ನೆನೆವ
ಮೂರ್ತಿಯು ನರನ ರಥದೊಳು | ಮಿನುಗುತಿಹುದ ||

ಸುಧನ್ವ : (ತ್ರಿವುಡೆ-1) ಕಂಡು ಪುಳಕೋತ್ಸವದ ಹರುಷದಿ | ದಿಂಡುಗೆಡೆದುರೆ ನಮಿಸಿ ತನ್ನಯ || ಗಂಡುತನಕಿದು
ಸಾಕು ತಾ ಕೈ | ಕೊಂಡ ಕೆಲಸ ||

ಸುಧನ್ವ : (ತ್ರಿವುಡೆ-2) ಆಯಿತ್ತಿನ್ನೇನನುತ ಕರದೊಳು | ಸಾಯಕವ ತಿರುಹತ್ತ ಮುಂದಿಹ || ತೋಯಜಾಕ್ಷನ
ನುತಿಸುತಿದನು | ಬಾಯೊಳಂದು ||

ಸುಧನ್ವ : (ಕಂದ)(ಸಾವೇರಿ) ಘೋರತ್ರಯತಾಪದ ಸಂ | ಸಾರವು ಸ್ಥಿರವಲ್ಲ ಸಂಗ್ರಾಮದಿ ತಡೆಯದೆ ದುರಿ ||
ತಾರಿಯ ಮೆಚ್ಚಿಸಿ ಮುತ್ತಿಯ | ಸೂರೆಯ ಕೊಂಬೆನುತ್ತುಚ್ಚುತಗಿಂತೆಂದಂ ||

ಸುಧನ್ವ : (ತ್ರಿವುಡೆ-1)(ಸಾವೇರಿ) ಎಂದನಾಗ ಸುಧನ್ವ ಶ್ರೀಗೋ | ವಿಂದ ಲಾಲಿಸು ಸತತ ಕುಂತಿ || ನಂದನರ
ಪಾಲಿಸುವೆಯಪಜಯ | ಪೊಂದಗೊಡದೆ ||

ಸುಧನ್ವ : (ತ್ರಿವುಡೆ-1)(ಸಾವೇರಿ) ಜಯವ ಪಾರ್ಥನೆ ಪಾಲಿಸುವೆ ನಿ | ಣಯವ ಬಲ್ಲೆನು ದೇವ ಕೇಳ್ ಪ್ರತಿ ||
ಜ್ಞೆಯನು ಮಾಡಲಿಯೆನಲು ಕೇಳ್ತಾ | ವಿಜಯ ನುಡಿದ ||

ಅರ್ಜುನ : (ತ್ರಿವುಡೆ-2) ಎಲವೊ ನಿನ್ನನು ಮೂರು ಬಾಣದಿ | ಕೊಲಲರಿಯದಾನುಳಿದೆನಾದರೆ || ಇಳೆಯೊಳತಿ
ಕಿಲ್ಬಿಷರ ಗತಿಗಾ | ನಿಳಿವೆನೆಂದ ||

ಸುಧನ್ವ : (ತ್ರಿವುಡೆ-2) ಇತ್ತ ಕೇಳೆಲೊ ಪಾರ್ಥ ನೀನೆಸು | ವಸ್ತ್ರ ಮೂರರ ನಡುವೆ ನಾನದ || ಕತ್ತರಿಸದಿರೆ
ಕೃಷ್ಣರಾಯನ | ಭಕ್ತನಲ್ಲ ||

(ಸುಧನ್ವ-ಪಾರ್ಥರು ಪರಸ್ಪರ ಯುದ್ಧಕ್ಕೆ ತೊಡಗಿದಾಗ ಕೃಷ್ಣನು ತಡೆದು)

ಕೃಷ್ಣ : (ಭಾಮಿನಿ) ಎನಲು ಹರಿ ಕೋಪಿಸಿದ ನೀನೆ | ನ್ನನು ನುಡಿಸದಾದಿದೆಯ ಭಾಷೆಯ || ಮಣಿವನಲ್ಲಿವ
ನಾರ್ಗೇನಲು ||

ಕೃಷ್ಣ : (ಕಾಂಭೋಜಿ-ಝಂಪೆ-2) ಮತವರಿಯದುಭ್ರಮಿಸಿ ನುಡಿದ ಭಾಷೆಯು ಜಯ | ದ್ರಥನ ಕಥೆ ಬಂದೊದಗಿತಲ್ಲ
ಅತಿ ಸತ್ಯಸಂಧ ಸೂನ್ಯತ ಸಾಹಸಿಗನೀತ | ಮಥಿಸುವಡೆ ದಾರಿಗಳವಲ್ಲ ||

ಕೃಷ್ಣ : (ಕಾಂಭೋಜಿ-ಝಂಪೆ-2) ವೀರವೈಷ್ಣವನಿವನು ನಿನ್ನಿಂದಲೆನಗೀತ | ಸಾರಸದ್ಭಕ್ತನಾಗಿಹನು || ಮೇರೆದಪ್ಪಿದೆ
ನೀನು ಕೆಡಿಸಿದೆಯಕಟವಿನ್ನು | ಸೈರಿಸಲದೆಂತು ಕೇಳ್ ನಾನು ||

ಸುಧನ್ವ : (ಸಾವೇರಿ-ರೂಪಕ) ತಿಳಿದೆನು ನಿನ್ನಯ ಚಿತ್ತದು | ಮೃಳಿಕೆಯ ನಿಜದೊಲವ || ನ್ನಳಿವುದು ಕಾಯವು
ಜಗದೊಳ | ದುಳಿವುವು ಕೀರ್ತಿಗಳು || ಶ್ರೀಲೋಲನೆ ಕೇಳ ಪಾಂಡವ | ಪಾಲಕನೆಂಬೀ ಬಿರುದನು || ಮೂರ್ಛೋಕದಿ
ಪಡೆದಿಹೆ ಇ | ನ್ನಾಲ್ಮೋಚಿಸಲೇಕೆ ||

ಅರ್ಜುನ : (ಶಂಕರಾಭರಣ-ಮಟ್ಟಿ) ಅರಸ ಕೇಳರ್ಜುನನು ರೋಷ | ಭರಿತನಾಗಿ ಶರವ ಪೂಡು || ತಿರಲು ಕೃಷ್ಣ
ಮುನ್ನ ಗೋವರ್ಧನಾದ್ರಿಯ ||

(ಪಾರ್ಥನು ಒಂದನೇ ಬಾಣ ಬಿಡಲು ಅನುವಾದಾಗ ಕೃಷ್ಣನು ತಡೆದು)

ಕೃಷ್ಣ : (ಮಟ್ಟಿ) ಧರಿಸಿ ಗೋಕುಲವನು ಕಾಯ್ದು | ಭರಿತ ಪುಣ್ಯವೀಯೆ ಪಾರ್ಥ || ಭರದಿ ಸೆಳೆದು ಬಿಟ್ಟನಾ
ಸುಧನ್ವನಿಧಿರಿಗೆ ||

(ಕೃಷ್ಣನು ಗೋವುಗಳನ್ನು ರಕ್ಷಿಸಿದ ಪುಣ್ಯವನ್ನು ಈಡುವನು)

ಸುಧನ್ವ : (ಮಟ್ಟಿ) ಇತ್ತೆ ದೇವ ನಿನ್ನ ಪುಣ್ಯ | ಸತ್ತ ವೀಗಲೆಸೆವ ಶರವ || ಕತ್ತರಿಸದಿರಲೆ ನಿನ್ನ ಭಕ್ತನಲ್ಲೆಂದು ||

(ತೈದತ್ಯದತ್ಯದ.... ಪಾರ್ಥನ ಒಂದನೇ ಬಾಣವನ್ನು ಸುಧನ್ವ ಕತ್ತರಿಸುತ್ತಾನೆ)

ಅರ್ಜುನ : (ಮಟ್ಟಿ) ಕತ್ತರಿಸಿದ ಕಣೆಯ ಕಾ | ಣುತ್ತಲಿವನ ಬಲದಿ ಕಹಳೆ || ಮೊತ್ತ ಸೂಳವಿಸಿದವಾಗ ಲರ್ತಿಯಿಂದಲಿ||

(ಪಾರ್ಥನು ಎರಡನೇ ಬಾಣವನ್ನು ಬಿಡಲು ಮುಂದಾದಾಗ ಕೃಷ್ಣನು ತಡೆದು)

ಕೃಷ್ಣ : (ಮಟ್ಟಿ) ಬಳಿಕಲೊಂದು ಶರವ ಪೂಡ | ಲೊಲಿದು ಕೃಷ್ಣಾವತಾರ || ದೊಳಗೆ ಗಳಿಸಿದತುಳ ಪುಣ್ಯ
ಬಲುಹನೀಯಲು ||

(ಕೃಷ್ಣಾವತಾರದ ಅತುಳ ಪುಣ್ಯವನ್ನು ಈಡುವನು)

ಸುಧನ್ವ : (ವಾರ್ಧಕ)(ನಿಧಾನ) ಈಗಲರ್ಜುನನ ಬಾಣಕೆ ನಿನ್ನ ಪುಣ್ಯಮಂ | ನೀಗಿದೆಯೆಲಾ ದೇವ ನೋಡು ಬಹ
ದಿವ್ಯಾಸ್ತ್ರಮಂ ಕತ್ತರಿಸದಿದರ್ಥೆ ||

ಸುಧನ್ವ : (ವಾರ್ಧಕ)(ಅಬ್ರ) ಭೋಗದೊಳರುಂಧತಿಯ ಕೂಡಿಕ ವಸಿಷ್ಠನಂ | ಪೋಗಿ ಕೊಂದವನ ದುರ್ಗತಿಗೆ
ತಾನಿಳಿವೆನೆನು ||

(ತೈದತ್ಯದತ್ಯದ.... ಪಾರ್ಥನ ಎರಡನೇ ಬಾಣವನ್ನು ಸುಧನ್ವ ಕತ್ತರಿಸುತ್ತಾನೆ)

ಅರ್ಜುನ : (ಮಟ್ಟಿ) ಸಂದುದೇರಡು ಶರವು ಉಳಿದು | ದೊಂದು ಶರದಿ ರಿಪುವ ಕೊಲುವೆ || ನೆಂದು ಪಾರ್ಥ ಕಣೆಯ
ಪೂಡಲಂದು ಕೃಷ್ಣನು ||

(ಪಾರ್ಥನು ಮೂರನೇ ಬಾಣವನ್ನು ಬಿಡಲು ಮುಂದಾದಾಗ ಕೃಷ್ಣನು ತಡೆದು)

ಕೃಷ್ಣ : (ಮಟ್ಟಿ) ಹಿಂದೆ ರಾಮಾವತಾರ | ದಿಂದ ಧರೆಯ ಪೊರೆದ ಪುಣ್ಯ || ವೃಂದದತುಳ ಸತ್ತ ಶರಕೆ ಹೊಂದಿಸಿ
ತಾನು ||

(ರಾಮಾವತಾರದ ಪುಣ್ಯವನ್ನು ಇತ್ತು ಬಾಣದ ಆದಿಯಲ್ಲಿ ಬ್ರಹ್ಮನನ್ನು ಅಂತ್ಯದಲ್ಲಿ ಈಶ್ವರನನ್ನು ಆಹ್ವಾನಿಸಿ , ಮಧ್ಯದಲ್ಲಿ ಸ್ವತಹ ತಾನೇ ಇರುವನು)

ಸುಧನ್ವ : (ಭೈರವಿ-ಏಕ) ಖಂಡವಿಲ್ಲದ ಪುಣ್ಯವನು | ಸೂರೆ | ಗೊಂಡವ ನಾನೋ ನರನೋ || ಕೊಂಡಾಡದಿರೈ
ಬರಿದೆ | ಉ | ಧ್ವಂಡ ಶರವ ಬಿಡಿಸಿರದೆ ||

ಸುಧನ್ವ : (ಭೈರವಿ-ಏಕ) ಅಂಬಿದ ಕಡಿಯದಿರೆನ್ನ | ಸುತ | ನೆಂಬಳೆ ಮಾತೆಯು ತನ್ನ || ಕುಂಭಿನಿಯೊಳು ಸತಿ ಗಂಡ
| ನೆಂದು | ನಂಬುವಳೇನು ಪ್ರಚಂಡ ||

ಸುಧನ್ವ : (ಭೈರವಿ-ಏಕ) ಕ್ಷೇತ್ರೋಪವಾಸದೊಳಿದು | ಶಿವ | ರಾತ್ರಿಯ ದಿನದೊಳು ನಿಂದು || ಶಾಸ್ತ್ರವಿಧಾನವ
ನರಿತು | ತೈ | ನೇತ್ರ ವಿಶ್ವೇಶನ ಕುರಿತು ||

ಸುಧನ್ವ : (ಭೈರವಿ-ಏಕ) ಬಿಡದರ್ಚಿಸುವನಂದ್ವು | ತಡೆ | ದೆಡಗಾಲಿನೊಳುರವೊದ್ದು || ಕೆಡಹಿದವನ ಗತಿ ಪೊಂದು |
ವೆನು | ಕಡಿಯದಿದರ್ಡೆ ಸರಳಿಂದು ||

(ತೈದತ್ಯದತ್ಯದ.... ಪಾರ್ಥನ ಮೂರನೇ ಬಾಣವನ್ನು ಸುಧನ್ವ ಕತ್ತರಿಸುತ್ತಾನೆ , ಆದರೆ ಅದರ ಮುಂದಿನ ಅರ್ಥವು ಸುಧನ್ವನ ಕತ್ತನ್ನು ಕತ್ತರಿಸುತ್ತದೆ)

ಕೃಷ್ಣ : (ಭಾಮಿನಿ) ಜಲಜಲೋಚನ ವಿಷ್ಣು ಲಕ್ಷ್ಮೀ | ನಿಲಯ ನಾರಾಯಣಯೆನುತ ನಭ | ದೊಳಗೆ ಹರಿನಾಮಾ
ವಳಿಯನುಚ್ಚರಿಸುತಾ ತಲೆಯು || ಪೊಳೆವ ರಾಕೇಂದುವಿನ ಕಾಂತಿಯ | ಲಿಳಿದುದಿಳೆಗಚ್ಚುತನ ಶ್ರೀ ಪದ | ನಳಿನ
ದೆಡೆಯಲಿ ಬಿದ್ದುದೆಲೆ ಜನಮೇಜಯ ಕ್ಷಿತಿಪ ||

ಕೃಷ್ಣ : (ಝಂಪೆ-2) ನೋಡಿದನು ಶಿರವ ಮುಂಡಾಡಿದನು ಫಣೆಗೆ ಫಣೆ | ಜೋಡಿಸಿದನೇನ್ ಸುಕೃತ ಮಾಡಿದನೊ
ಜಗದಿ || ಕೂಡಲಾತ್ಮಜ್ಯೋತಿ ರೂಢಿಯಲಿ ಬೆಳಗುತ ಸ | ಗಾಢದಿಂದಯ್ದಿದನು ಪ್ರೌಢ ಸದ್ಗತಿಗೆ ||

* * * * *